
——— ଅମ୍ଳାନ ଜ୍ୟୋତି ¬ 


(କବିରଚତ୍ନ୍‌ ସରସ୍ବତୀ ପଣ୍ଡିତ ଦାମୋଦର ମିଶ୍ର 
କନିଜାଙ୍କ ଜୀବନ ବୃତ୍ତାନ୍ତ ) 


ଲେଖକ : 

ସାହିତ୍ୟାଳଙ୍କାଝଂ ପଶ୍ରିଡ଼-ଶ୍ରୀ ପୀତାମ୍ବର ମିଶ୍ର 
ସାହିତ୍ୟରତ୍ନ, ସାହିତ୍ୟ ଭୂଷଣ 

କବିକୂଟୀର” ' ଗୀରିୟା ( କନିକୀ ) 


ପ୍ରକାଶକ : 

ସରସ୍ଵତୀ ଦାମୋଦର ସାହିତ୍ଯ ସଂସଦ 

ଗ୍ରାମ/ପୋ.ଅ. : ଗୀରିୟା 

ଭାୟା : ରାଜକନିକା, ଜି.- କେନ୍ଦ୍ରାପଡ଼ା, ପିନ୍‌ - ୭୫୪୨୨୦ 
ମୂଦଡ଼ଣ ;: ୧୯୯୭ 


ମୂଡ଼କ : 
ଗ୍ରାଫିକ୍‌ ଆର୍ଟ ଅଫସେଟ୍‌ ପ୍ରେସ୍‌, ନୂଆପାଟଣା, କଟକ- ୧ 

(ପନ୍ଦର ଟଙ୍କା ମାତ୍ର ) 

ଅମ୍ଳାନ ଜ୍ୟୋତି 
= ପବେ =—- 


ଅନେକ ସହୃଦୟ ବ୍ୟକ୍ତି ମାନଙ୍କର ପ୍ରେରଣା ଓ ସଦିଚ୍ଛାକୁ ପାଥେୟ କରି 
ଅମ୍ଳାନ ଜ୍ୟୋତି ଆତ୍ମ ପ୍ରକାଶ କରୁଛି ଲୋକ ଲୋଚନକୁ ଆସିବା ପାଇଁ । ଇତି 
ମଧ୍ୟରେ ଏହାର କେତେକ ଅଂଶ ସମ୍ବାଦ ପତ୍ରମାନଙ୍କରେ ପ୍ରକାଶିତ ହୋଇ 
ସାରିଥିଲେ ସୁଦ୍ଧା ତାହା ପୂର୍ଣ୍ଣାଙ୍ଗ କଳେବର ନୁହେଁ । 


ଆଜି ଏହା ପୂର୍ଣ୍ତତା ଲାଭ କରି ଜନ ମାନସକୁ ଜ୍ୟୋତି ପୂଞ୍ଜରେ ଉତ୍ତାସିତ 
କରିବା ପାଇଁ ତତ୍ପର ହୋଇଅଛି । ଏହି କାର୍ଯ୍ୟରେ ମୁଁ କେତେଦୂର ଅଗ୍ରସର 
ହୋଇ କୃତକାର୍ଯ୍ୟ ହୋଇ ପାରିଛି ତାହା ସୁଧୀ ପାଠକ ମଣ୍ଡଳୀ ବିଚାର କରିବେ । 
ସରସ୍ବତୀ ଦାମୋଦର ମହୋଦୟଙ୍କ ଅଜ୍କାନ୍ତ ସାଧନା ନିଷ୍ଠା ବଳରେ ସତରବର୍ଷ 
ବୟସରୁ ଶିକ୍ଷା ଆରମ୍ଭ କରି ମଧ୍ଯ ମାଆ କାଳିକାଙ୍କ କରୁଣାରୁ ସେ ଜିପରି 
ତାଙ୍କର ଜୀବନ କାଳରେ ଉତ୍ତରୋତ୍ତର ଉନ୍ନତି କରିପାରିଲେ ତାହା ଏହି ପୁସ୍ତକରେ 
ବିଶଦ୍‌ ରୂପେ ବର୍ଣ୍ଣନା କରାଯାଇଅଛି । ଅଧ୍ୟୟନ କରୁଥ୍‌ବା ଛାତ୍ର ଛାତ୍ରୀ ତଥା 
ଜନସମାଜ ତାଙ୍କର ଜୀବନାଦର୍ଶରୁ ଅନେକ କିଛି ପ୍ରେରଣା ପାଇ ପାରିବେ ଏହା 
ନିଃସନ୍ଦେହରେ କୃହାଯାଇପାରେ । ତାଙ୍କ ରଚିତ ପୂସ୍ତକ ଗୁଡ଼ିକ ଅନେକ ଶିକ୍ଷଣୀୟ 
ତଥା ମଧୁରାତି ମଧୂର ପଦାବଳୀ ଏବେ ବି ଅନେକ ଗାୟକ ମାନଙ୍କ କଣ୍ଠରେ 
ଝଙ୍କୃତ ହେଉଅଛି ! ତାଙ୍କୁ କନିକାର ଆଦିକବି ଆଖ୍ୟା ଦେଲେ ଅତ୍ରୟୁକ୍ତି ହେବ 
ନାହିଁ । ତତ୍‌ ପୂର୍ବରୁ ଏପରି ଲେଖକ କେହି ବାହାରି ନଥିଲେ । ଗୀର୍‌ ଶବ୍ଦରେ 
ଇୟ ଯୋଗ ହୋଇ ଏହା ଗୀରିୟା ହୋଇଅଛି । ଏହି ଗ୍ରାମ ବିଦ୍ଧାନ ମାନଙ୍କ 
ଲୀଳାସ୍ଥଳୀ ରୂପେ ପରିଗଣିତ । ଅମ୍ଳାନ ଜ୍ୟୋତିକୁ ଯେଉଁ ବଦାନ୍ୟ ବ୍ୟଭ୍ତିମାନେ 
ଅର୍ଥ ପ୍ରଦାନ କରିଅଛନ୍ତି ସେମାନଙ୍କ ସମୀପରେ ମୁଁ ଚିର କୃତଜ୍ଞ । 
ସରସ୍ଵତୀ ଦାମୋଦର ମହୋଦୟଙ୍କ ସମ୍ପର୍କରେ ଯେଉଁମାନେ ଅଧିକ ଜଥା 
ଜାଣିବା ପାଇଁ ଇଚ୍ାକରି ' ' କବି କୁଟୀର” ' ଗୀରିୟାଗ୍ରାମକୁ ଆସୁଅଛନ୍ତି ସେମାନଙ୍କୁ 
ଏହା ଅଧିକ ତଥ୍ଯ ଯୋଗାଇବାରେ ସହାୟକ ହେବ ବୋଲି ଆଶା କରୁଛି । 


ବଦାନ୍ୟଚ :- - ଲେରଁକ - 
ଶ୍ରୀଯୁକ୍ତ ରବୀନ୍ଦ୍ରନାଥ ଭଞ୍ଜଦେଓ, ରାଜା ସାହେବ, କନିକା 

ଶ୍ରୀଯୁକ୍ତ ଦୋଳ ଗୋବିନ୍ଦ ନାୟକ, ବଡ଼ାଗର କନିକା 

ଶ୍ରୀଯୁକ୍ତ ଅମୂଲ୍ୟ ପ୍ରସାଦ ଦାଶ 
ଶ୍ରୀମତୀ ବିଦ୍ବ୍ୟତ୍‌ପ୍ରଭା ମିଶ୍ର 

ଅମ୍ମାନ ଜ୍ୟୋତି 
——= ଅଭିମତ = 


ରାଜ କନିକା ବିବୃଧ କେଳି ସୁରୋବରର ରାଜହଂସ ସଦୃଶ ପଶ୍ଡିତ 
ସରସ୍ଵତୀ ଦାମୋଦର ମିଶ୍ରଙ୍କ କର୍ମମୟ ଜୀବନର କିୟଦଂଶ ଅମ୍ବାନ ଜ୍ୟୋତି 
ଜୀବନ ଚରିତର ଲେଖକ ସାହିତ୍ୟାଳଙ୍କାର ପଶ୍ଡିତ ପୀତାମ୍ବର ମିଶ୍ର ପଶ୍ଡିତ 
ଦାମୋଦରଙ୍କର ସୁଯୋଗ୍ୟ ସନ୍ତାନ । ନଦୀ, ନାଳ ପରିବେଷ୍ଟିତ, 
ଯୋଗାଯୋଗ ଶୂନ୍ୟ, ଉଚ଼ିତ ଶିକ୍ଷା କ୍ଷେତ୍ରରୁ ବଞ୍ଚିତ, ଏପରି ଏକ ସ୍ଥାନରୁ 
ସରସ୍ଵତୀ ଦାମୋଦର ମିଶ୍ରଙ୍କ ପରି ପ୍ରତିଭା ଜନ୍ମଲାଭ କରି ସ୍ଵପ୍ରତିଭା ଓ 
କବିତ୍ନରେ ସମଗ୍ର ଭାରତୀୟ ସାହିତ୍ୟାକାଶକୁ ଆଲୋକିତ କରିବା କମ୍‌ 
ଗୌରବର କଥା ନୁହେଁ । ' 


ପ୍ରତିକୂଳ ପରିବେଶ ମଧ୍ଯରେ ଗତି କରି ଶିକ୍ଷା ଓ ଜ୍ଞାନର ସର୍ବୋଚ୍ଚ 
ଶିଖରରେ ଉପନୀତ ହୋଇଥିବା ତଥା ପାଟଣା ଓ ବନାରସ ହିନ୍ଦୁ ବିଶ୍ନ 
ବିଦ୍ୟାଳୟ ପରି ସର୍ବଶ୍ରେଷ୍ଠ ଶିକ୍ଷାକେନ୍ଦ୍ରରେ ତାଙ୍କ ରଚିତ ˆ ‘ଧୁବ ତପସ୍ୟା 


ଓ “' କନକବର୍ଷ ଚରିତମ୍‌' ? ପାଠ୍ୟ ପୂସ୍ତକ ରୂପେ ପ୍ରଚଳିତ ହେବା କେବଳ 
ରାଜକନିକା ପାଇଁ ନୁହେଁ ସମଗ୍ର ଓଡ଼ିଶା ନିମିତ୍ତ ଗୌରବର ବିଷୟ | ଅଥଚ 
ଏପରି ଏକ ପ୍ରତିଭା ସମ୍ପର୍କରେ ଏ ଯାବତ୍‌ ପ୍ରଚାର ଓ ପ୍ରସାର ହୋଇ ନ 
ପାରିବା ଅତ୍ୟନ୍ତ ପରିତାପର ବିଷୟ ନିଶ୍ଚୟ । 


ଜାତୀୟ ଗୌରବ, ଜାତୀୟ ସଂହତି, ପ୍ରତିଭାର ନବ ମୂଲ୍ୟାୟନ 
ଆଦି ସମ୍ପର୍କରେ ବହୁ ବିଦ୍ଵାନ୍‌ ଓ ନେତୃସ୍ଥାନୀୟ ବ୍ୟକ୍ତି ଲମ୍ବା ଲମ୍ବା ଭାଷଣ 
ପ୍ରଦାନ କରୁଥିଲେ ହେଁ ପଶ୍ରିତ ମିଶ୍ରଙ୍କ ପରି ପ୍ରତିଭା ସମ୍ପର୍କରେ ସାମାନ୍ୟ 
ମାତ୍ର ଅବଗତ ନ ହେବା କେତେଦୂର ଯୁକ୍ତିଯୁକ୍ତ ତାହା ସମୟ ବିଚାର 
କରିବ । 

ଓଡ଼ିଶା ବାହାରେ ପଣ୍ଡିତ ମିଶ୍ର ଯେତିକି ପରିମାଣରେ ପରିଚିତ, ଆମ 
ପାଖରେ କିନ୍ଧୁ ସେତିକି ନୃହନ୍ତି । ମାତ୍ର ଭୂଲିଯିବା ଉଚିତ ନୁହେଁ, ପଶ୍ଜିତ 

| SEE NAPE ଚି 
ଅମ୍ଲାନ ଢତ୍ୟୋଚ 


ମିଶ୍ରଙ୍କ ପ୍ରତିଭାର ଯଥାର୍ଥ ମୂଲ୍ୟାୟନ କରିବା ଆମ୍ଭମାନଙ୍କର ଏକ ଜାତୀୟ 
କରଇ୍ଉବ୍ୟ । ଆତ୍ମ ପରୀକ୍ଷା ଓ ବିଶ୍ଳେଷଣ କଲେ ଆମେ କେତେଦୂର ଏହି 
ଜାତୀୟ କର୍ଭବ୍ଯୟରେ ନିଜକୁ ନିୟୋଜିତ କରିପାରିଛୁ ତାହା ବେଶ୍‌ ସ୍ପଷ୍ଟ 
ହୋଇ ପାରିବ । 


ଅମ୍ଳାନ ଜ୍ୟୋତିରେ ସରସ୍ଵତୀ ଦାମୋଦର ମିଶ୍ରଙ୍କ ବହୁମୁଖୀ ଜୀବନ 
ସମ୍ପର୍କରେ ସାମାନ୍ୟ ଆଲୋକପାତ କରାଯାଇଛି । ଜନ୍ମ ଜୀବନୀ, 
ଅଭିଜ୍ଞତା, ` କର୍ମମୟ ଜୀବନ, ବୌଦିକତା, କବିତୃ, ଶିକ୍ଷକତା, ଉପାଧି 
ଆଦି ବିଷୟରେ ଚୁମ୍ବକୀୟ ସୂଚନା ଦିଆଯାଇଥିଲେ ହେଁ ପଡ୍ତିତ ମିଶ୍ରଙ୍କ 
ସାମଗ୍ରିକ ଜୀବନର ଏହା ଏକ ବିହଙ୍ଗାବଲୋକନ, ଅସ୍ଵୀକୀର କରାଯାଇ 
ନ ପାରେ । କବିତ୍ଧ ପୂର୍ଣ୍ଣ ଭାଷା, ମାର୍ଜିତ ସଂସ୍କୃତ ଶବ୍ଦାବଳୀର ପ୍ରୟୋଗ ଓ 
ପ୍ରତିଭାର ଆକଳନ ସମୟରେ ବିଶ୍ଲେଷଣାମ୍ମକ ଦୃଷ୍ଟିଭଙ୍ଗୀ ନିଶ୍ଚିତ ଭାବରେ 
ପୁସ୍ତକଟିକୁ ପ୍ରାମାଣିକ ତଥା ହୃଦୟ ସ୍ପର୍ଶୀ କରିପାରିଛି । ଯେଉଁ ଜାତୀୟ 
କର୍ଭବ୍ୟ ସରକାର କିମ୍ବା ଅନ୍ୟ କାହାଦ୍ଧାରା ସମାହିତ ହେବା ଉଚିତ, ତାହା 
ସାଧିତ ହୋଇଛି କବିଙ୍କର ଯୋଗ୍ୟ ଉତ୍ତରାଧିକାରୀଙ୍କ ଦ୍ଵାରା । ମାତ୍ର ଏ 
କଥା ସ୍ଵୀକାର କରିବାକୁ ପଡ଼ିବ ଲେଖକ ଯେଉଁ ପରିମାଣରେ ନିଜର 
କଳାପାଟବତା ଦ୍ଵାରା ଜୀବନୀ ପୁସ୍ତକଟିକୁ କଥା ସାହିତ୍ୟର ମର୍ଯ୍ୟାଦା ପ୍ରଦାନ 
କରିପାରିଛନ୍ତି ହୁଏତ ଅନ୍ୟ କାହାଦ୍ଧାରା ତାହା ସମ୍ଭବ ହୋଇ ପାରି ନ 
ଥାନ୍ତା । ପ୍ରତିଭା ସ୍ଵତଃସ୍ତର୍ଭ ଆବେଗୋଛ୍ୟାସର ଅପେକ୍ଷା ରଖେ ! ସରସ୍ବତୀ 
ମିଶ୍ରଙ୍କ ପରି ପଣ୍ତିତ ପୀତାମ୍ବର ମିଶ୍ର କବି ଏବଂ ପ୍ରତିଭାଶାଳୀ ବ୍ୟକ୍ତି 
ହୋଇଥିବାରୁ ଗ୍ରନ୍ଥର ସୀମିତ କଳେବର ମଧ୍ଯରେ ନିଜ ପିତାଙ୍କର ଯଥାର୍ଥ 
ମୂଲ୍ୟାୟନ କରିବାକ୍ର ସମର୍ଥ ହୋଇଛନ୍ତି । ବିଶେଷ ଭାବରେ ତାଙ୍କ ସାହିତ୍ୟିକ 
କୃତି ସମ୍ପକଁରେ ସୂଚନା ଦେବା ସମୟରେ ପୀତାମ୍ବର ବାବ୍ରଙ୍କ ସୃକ୍ଷ୍ 
ପର୍ଯ୍ୟବେକ୍ଷଣ ଶକ୍ତି ତଥା ପ୍ରକାଶ ଭଙ୍ଗୀର ଅପୂର୍ବତାକୁ ପ୍ରଶଂସା ନ କରି 
ରହି ହୁଏନାହିଁ 

ଅମ୍ଳାନ ଜ୍ୟୋଚି 

ସରସ୍ଵତୀ ଦାମୋଦର ମିଶ୍ରଙ୍କ ଜୀବନୀ ଓ କୃତି ସମ୍ପର୍କରେ ଏହି କ୍ଷୁଦ୍ର 
ଜୀବନୀ ପୂସ୍ତକଟି ବହୁ ପରିମାଣରେ ସାଧାରଣଙ୍କ ଅବଗତି ନିମିତ୍ତ ସାହାଯ୍ୟ 
କରିପାରିବ ଏଥିରେ ଦ୍ଵିରୂକ୍ତି ନାହିଁ । ମାତ୍ର ତାଙ୍କ ସୃଷ୍ଟିର ଯଥାର୍ଥ ଅନୁଶୀଳନ 
ନିମିତ୍ତ ଏହି ପୁସ୍ତକଟି ଯଥେଷ୍ଟ ନୁହେଁ । ଏକଶତରୁ ଉର୍ଦ୍ଧ ପୁସ୍ତକର ରଚୟିତା 
ସରସ୍ଵତୀ ଦାମୋଦର ମିଶ୍ରଙ୍କ ସୃଷ୍ଟି ସମ୍ଭାରର ଯଥାର୍ଥ ପରିଚୟ ନିମିତ୍ତ 
ଏକ ବିଶାଳ ବିଶ୍ଲେଷଣାତ୍ମକ ଗ୍ରନ୍ଧର ଆବଶ୍ୟକତା ରହିଛି । ଆଶା ତାଙ୍କର 
ସୁଯୋଗ୍ୟ ଉତ୍ତରାଧିକାରୀ ଏ ସମ୍ପର୍କରେ ଭବିଷ୍ୟତରେ ନିଶ୍ଚୟ ଚେଷ୍ଟା 
କରିବେ । କାରଣ, ଜାତୀୟ କଉଁବ୍ୟ ବିସ୍ଟ ତ ଜାତୀୟ ସରକାରଙ୍କଠାରୁ ଏ 
ସମ୍ପର୍କରେ କୌଣସି ଆଶା କରାଯାଇ ନ ପାରେ । 

ଶେଷରେ ଅମ୍ଳାନ ଜ୍ୟୋତି ଜ୍ଵଳନ୍ତ ଆଲୋକ ବର୍ରିକାର ପରିଚୟ 
ନେଇ ଏହା ସବୂଦିନ ପାଇଁ ଅମ୍ଳାନ ହୋଇ ରହିଯାଉ । ତାହାହିଁ ଭଶ୍ଵରଙ୍କର 
ପାଖରେ କାମନା । 


ଡଃ କୃଷ୍ଣ ଚନ୍ଦ୍ର ପ୍ରଧାନ 
ଏମ୍‌ଏ,ଏମ୍‌ଫିଲ, ଫିଏଚ୍ଜ଼ି., ଜ଼ି.ଲିଟ୍‌ 
ଅଧ୍ୟାପକ, ଓଡ଼ିଆରାଝଷା ଓ ସାହିତୟ ବିଭାଗ 
ଣଶୈଳେନ୍ଦୂନାରାୟଣ ମହାବିଦ୍ୟାଳୟ, ରାଜକନିକା 
ଚା ୪.୧.୯୭ 

ଅମ୍ାନ ଜ୍ୟୋତି 
——= ଅଭିମତ = 

ଅନନ୍ୟ ସାଧାରଣ ପ୍ରତିଭାର ଅଧ୍କାରୀ କବି କୂଳ ତିଳକ ସରସ୍ବତୀ 
ପଣ୍ତିତ ଦାମୋଦର ମିଶ୍ର ନିଜର ସାଧନା ପଥକୁ ସାକାର କରିପାରିଛନ୍ତି 
ତାହା ତାଙ୍କ ବିରଚିତ କାବ୍ୟ କବିତାରୁ ସୂସ୍ତଷ୍ଟ । ତତ୍‌କାଳୀନ ଆର୍ଥିକ ତଥା 
ସାମାଜିକ ଅବସ୍ଥାକୁ ଭୁକ୍ଷେପ ନ କରି ସ୍ଵୟଂ ମାଆ କାଳିକାଙ୍କ କୃପା ଲାଭ 
କରି ଥ୍ଲେ | 

ସେ ସଂସ୍କୃତ ଏବଂ ଓଡ଼ିଆ ସାହିତ୍ଯ କ୍ଷେତ୍ରରେ ନିରନ୍ତର ଲେଖନୀ 
ଚାଳନା କରି ନିଜର ଦିବ୍ୟ ଚିନ୍ତାଧାରାକୁ ସଜନମଣ୍ଡଳୀ ସମ୍ମୁଖରେ ଜୀବନ୍ତ 
କରିଛନ୍ତି । ତାହା ହିଁ ତାଙ୍କ ଅଗାଧ ପାଣଶ୍ଡିତ୍ୟର ପରିଚୟ ପ୍ରଦାନ କରୁଅଛି । 

ଦିବ୍ୟଜ୍ୟୋତିସମ୍ପଚନ୍ନ କବିରତ୍ନ ପଣ୍ତିତ ଶିରୋମଣି ସରସ୍ଵତୀ ଉପାଧ୍‌ 
ଭୁଷିତ ଦାମୋଦର ମିଶ୍ର କନିକାଗଡ଼ର ପଙ୍କଜ ସଦୃଶ । ସଦା ସର୍ବଦା 
ଆମ୍ଭମାନଙ୍କର ଟିର ନମସ୍ୟ । 

ତତ୍‌ ସଙ୍ଗେ ସଙ୍ଗେ ପଶ୍ଡିତରାଜ ସାହିତ୍ଯାଳଙ୍କାର ବିଶାରଦ ଶ୍ରୀ 
ପୀତାମ୍ବର ମିଶ୍ର ଅମ୍ବାନ ଜ୍ୟୋତି” ଅବତରଣିକାରେ ନିଜର ପରମ ପୂଜ୍ୟ 
ପିତୃଦେବଙ୍କର ସମସ୍ତ ଜୀବନାଦର୍ଶକୁ ପାଥେୟ କରିଛନ୍ତି । ତାହା ଅତ୍ୟନ୍ତ 
ଶିକ୍ଷଣୀୟ ଓ ହୃଦୟସ୍ପର୍ଶୀ । 

ସେହି ଦିବ୍ୟ ଜ୍ଞାନ ସମ୍ପନ୍ନ ପାଣ୍ଡିତ୍ୟ ସମ୍ପର୍କରେ ମୋର କିଛି ସମ୍ୟକ୍‌ 
ଧାରଣା ନଥ୍‌ଲେ ମଧ୍ଯ ସେହି ମହାପୁରୁଷ ତଥା କନିକା ଇତିହାସର 
ଆଦିକବି ଭାବରେ ସରସ୍ବତୀ ପଣ୍ଡିତ ଦାମୋଦର ମିଶ୍ରଙ୍କର କାବ୍ୟ କବିତା 
ସୁଧୀଜନ ମାନସକୁ କୁସୁମିତ କରୁ ଓ ନବ ଉନ୍ମାଦନା ପ୍ରଦାନ କରୁ ଏହା 
ମୋର ଏକାନ୍ତ କାମ୍ୟ । ଏପରି ଯୋଗଜନ୍ମାଙ୍କର ବ୍ଯକ୍ତିତୃ ପାଇଁ କିଛି 
ଲେଖ୍ବାକୁ ମୁଁ ଧନ୍ୟ ମନେ କରୁଛି । ତାଙ୍କ ପଦାରବିନ୍ଦରେ କୋଟି କୋଟି 
ପ୍ରଣାମ । ଇତି । 


ଶ୍ରୀମତୀ ରଞ୍ଜିତା କର 

ଅଧ୍ୟାପିକା, ଏମ୍‌.ଏ (ସଂସ୍କୃତ) ଏମ୍‌ ଫିଲ୍‌, (ଉତ୍କଳ ) 
ରାଜକନିକା 

ତା ୪.୧.୧୯୯୭ 

ଅମ୍ପାନ ଜ୍ୟୋତି 
—— ଅଭିମତ =- 


ଦିବଂଗତ ସାରସ୍ଵର ସାଧକ ଏବଂ ସଂସ୍କୃତ ପ୍ରେମୀ ପଣ୍ତିତ ସରସ୍ଵତୀ 
ଦାମୋଦର ମିଶ୍ରଙ୍କର ତିରୋଧାନ ଏକ ଅପୂରଣୀୟ କ୍ଷତି । ସେଥୁଲେ ଉଦ୍ଜଳ 
ଆଲୋକ ବଉରିକା ସଦୃଶ । ସଂାସାରିକ ଜଞ୍ଜାଳ ତଥା ସମସ୍ତ ପ୍ରତିବନ୍ଧକକୁ 
ପ୍ରତିହତ ପୂର୍ବକ ଅମା ଅନ୍ଧକାରକୁ ଭୁକ୍ଷେପ ନକରି ନିଜର ଅନ୍ତଃସ୍ଵରକୁ 
ଅବିକୃତଭାବେ ସରଳ ଏବଂ ସାବଲୀଳ ଭାଷାରେ ଛାନ୍ଦ ତଥା ପଦାବଳୀ 
ମାଧ୍ୟମରେ ନିଜର ଏକାନ୍ତିକ ନିଷ୍ଠା ଓ ସାଧନା ଦ୍ଵାରା ବୌଦ୍ଧିକ ଚେତନା 
ସୃଷ୍ଟି କରିବାର ଅଭିପ୍ରାୟ ନେଇ ସେ ଯେଉଁ କୃତିତ୍ଵର ପରାକାଷ୍ଠା ପ୍ରଦର୍ଶନ 
କରିଛନ୍ତି ତାହା ନିଶ୍ଚିତ ଭାବରେ ଆଗାମୀ ଯୁବ ପିଢ଼ୀକୁ ଅନୁପ୍ରାଣିତ କରିବା 
ସଙ୍ଗେ ସଙ୍ଗେ ଜୀବନକୁ ଆଲୋକିତ କରିବ । 


ସ୍ରଷ୍ଟା ଆଜି ନାହାନ୍ତି ସତ୍ୟ, କିନ୍ତୁ ତାଙ୍କର ସୃଷ୍ଟିଚିର ଭାସ୍ଵର ହୋଇ 
ରହିଯାଇଛି ଲକ୍ଷ ଲକ୍ଷ ମନ - ଅଙ୍ଗନରେ । ଜଣେ ଉଚ୍ଚକୋଟୀର 
ଆଦର୍ଶବାଦୀ, ସଂସ୍କୃତି ପ୍ରେମୀ ଏବଂ ଧର୍ମ ପ୍ରାଣବ୍ୟକ୍ତି ଭାବେ ସେ ନିଜକୁ 
ପ୍ରତିଷ୍ଠିତ କରି ପାରିଛନ୍ତି । 

ତାଙ୍କର କନକବର୍ଷ ଚରିତମ୍‌ , ରାଜେନ୍ଦ୍ର ପ୍ରଶସ୍ତି ଅଷ୍ଟାଦଶ ଉପଦେଶ, 
ଭଞ୍ଜକନିକା, ଧୁବତପସ୍ୟାଦି ସଂଖ୍ୟାଧ୍କ ଅମରକ୍ତି ପ୍ରସ୍ତୁଟିତ ପୃଷ୍ଠ 
ସୌରଭ, ପରିସମୟ, ପବନର ଭୂରୁଗନ୍ଧରେ ଅତୀତରୁ ବର୍ଭମାନ ପର୍ଯ୍ୟନ୍ତ 
ଦାୟାଦମାନଙ୍କୁ ଆମୋଦିତ କରିବା ସଙ୍ଗେ ସଙ୍ଗେ ଜୀବନର ସାମ ସଙ୍ଗୀତ 
ଶୁଣାଇ ଆସୁଛି । 


ସମାଧି ଉପରେ ପୂଷ୍ଠମାଲ୍ୟର ଅର୍ପଣରେ ନୁହେଁ ପରନ୍ତୁ ପ୍ରତିଭାର 
ଯଥାର୍ଥ ପୂଜନ ଏବଂ ସୃଷ୍ଟିର ଯଥାଯଥ ମୂଲ୍ୟାୟନରେ ହିଁ ହୋଇ ପାରିବ 
ସେହି ଅମର ଆମତ୍ମାଙ୍କ ପ୍ରତି ଆମପରି ତାଙ୍କର ଭବିଷ୍ୟତ ବଂଶଧରମାନଙ୍କର 
ଯଥାର୍ଥ ଶ୍ରଦ୍ଦଞ୍ଜଳୀ | 
ଡ଼ଃ. ଶ୍ୟାମସୁନ୍ଦର ପ୍ରଧାନ 
ଅଧ୍ୟକ୍ଷ, ଶୈଳେନ୍ଦ୍ରନାରାୟଣ ମହାବିଦ୍ଯାଳୟ 
ରାଜକନିକା, ତା ୧୦.୧.୧୯୯୭ 

— ଅଭିମତ = 


ସରସ୍ବତୀ ପଶ୍ତିତ ଦାମୋଦର ମିଶ୍ରଶର୍ମାଙ୍କ ଜୀବନୀ ସମ୍ବଳିତ ପୁସ୍ତକ 
ଅମ୍ଳାନ ଜ୍ୟୋତି” ପାଠକରିବାର ସୌଭାଗ୍ୟ ଲାଭକରି ଯେତିକି ଆନନ୍ଦିତ, 
ସାହିତ୍ୟାଳଙ୍କାର ପଶ୍ତିତ ପୀତାମ୍ବର ମିଶ୍ରତାଙ୍କ ପିତୃଦେବଙ୍କର ଯଥାର୍ଥ ଉତ୍ତର 
ଦାୟାଦ ଭାବରେ ଏକାର୍ଯ୍ୟ ସମ୍ପାଦନା କରିବାରେ ବ୍ରତୀ ହୋଇଥ୍‌ବାରୁ 
ତଦୂର୍ଵ୍ଚ ଗୌରବାନ୍ଧିତ । 


ଓଡ଼ିଆ ଓ ସଂସ୍କୃତ ଭାଷାରେ ଅଗାଧ ପାଣ୍ଡିତ୍ୟ ଲାଭ କରିଥୁବା 
ସରସ୍ଵତୀ ଦାମୋଦରଙ୍କ ବହୂପ୍ରତିଭାର ଯଥାଯଥ ମୂଲ୍ଯାୟନ ଏ ଯାବତ୍‌ 
ହୋଇ ପାରି ନାହିଁ ତଥା ତାଙ୍କର ରଚନାବଳୀର ଚାତୃରୀ ସମ୍ପର୍କରେ ଅନେକ 
ଅନଭିଜ୍ଞ । ତାଙ୍କର ଜୀବନଚକ୍ରକୁ ପର୍ଯ୍ୟବେକ୍ଷଣ କଲେ ନିଜକୁ ସ୍ତମ୍ଭୀଭୂତ 
ହେବାକୁ ପଡେ । ଅମର କବି ସରସ୍ଵତୀ ଦାମୋଦରଙ୍କର ଆଦର୍ଶ, ନିଷ୍ଠା, 
ସାଧନା, ପ୍ରତିଭା ଆଦି ବିଭବ ଅମ୍ବାନ ଜ୍ୟୋତି” ମାଧ୍ୟମରେ ଆଜିର 
ଜନତାଙ୍କୁ ଦିଗ୍ଦର୍ଶନ କରାଇବା ସଙ୍ଗେ ସଙ୍ଗେ ନିଶ୍ଚିତ ରୂପେ ପ୍ରେରଣା 
ଯୋଗାଇଦେବ । ଏହା ନିଃସନ୍ଦେହ | 


ଜଗଦୀଶ୍ବରଙ୍କ ଅଶେଷ କରୁଣା ବଳରୁ ଏହି ମହାମତ୍ମାଙ୍କ ଜନ୍ମପୀଠରେ 
ମୁଁ ଜାତ ହୋଇଥ୍‌ବାରୁ ନିଜକୁ ଧନ୍ୟ ମନେ କରୁଅଛି । 


ଶ୍ରୀ ଦୟାନିଧି ଦାଶ 
ରୀତିକବି, ଗୀରିୟା, କନିକା 
(ମକର ସଙ୍ଚାନ୍ତି) ତା ୧୪.୧.୯୭ 

—= ଅମ୍ନାନ ଜ୍ୟୋତି = 


ଅନେକ ଦିନ ତଳର କଥା ! ପୂରୀ ଜିଲ୍ଲାର ଶ୍ରୀଶ୍ରୀ ସାକ୍ଷୀ ଗୋପୀଳ 
ଦେବଙ୍କ ଅନତିଦୂର ଗ୍ରାମ ବୀର ରାମଚନ୍ଦ୍ରପୁର ! ସେଠାରେ ସଦାନନ୍ଦ ମିଶ୍ର 
ନାମକ ଜଣେ ପ୍ରସିଦ୍ଧ ପଶ୍ଡିତ ଥିଲେ । ଘୋର ଦୂର୍ଭିକ୍ଷ କଷଣରେ କର୍ଷିତ 
ହୋଇ ସେ ନିଜର ଇଷ୍ଟଦେବ ରଘୁନାଥଙ୍କୁ ସଙ୍ଗରେ ଘେନି ଢେଙ୍କାନାଳ 
ଗଡ଼ରେ ପହଞ୍ଚିଲେ । ସ୍ଵୀୟ ଗୁଣାବଳୀ ଦ୍ବାରା ଢେଙ୍କାନାଳ ରାଜାଙ୍କ ପାଖରେ 
ଅ୍ଚଟିତ ହୋଇ ସେଠାକାର ରଡ଼ାଙ୍ଗି ଗ୍ରାମରେ ଗୃହ ନିର୍ମାଣ କରି ବାସ 
କଲେ ଏବଂ ତତ୍‌କାଳୀନ ରାଜାଙ୍କ ସହାୟତାରେ ବାଜପେୟ ଯାଗ କଲେ | 


ତାଙ୍କର ପୂତ୍ର ସଚ୍ଚିଦାନନ୍ଦ ଜ୍ୟୋତିଷ ବିଦ୍ୟାରେ ପ୍ରବୀଣ ଥିଲେ ! ନିଜ 
ଗୁଣର ପ୍ରଚାର ତଥା ପ୍ରସାର ନିମନ୍ତେ ସେଠାରୁ ଆସି କନିକାର ରାଜା ଶ୍ରୀ 
ବୈରାଗୀ ଭଞ୍ଜଦେବଙ୍କୁ ସାକ୍ଷାତ କଲେ ! ରାଜା ଦରବାରରେ ବସି ହସିହସି 
ପଚାରିଲେ “ଆପଣ ତ ଜ୍ୟୋତିଷ ପଣ୍ଡିତ, ଗଣନା କରି କୁହନ୍ତୁ ଆମର 
ଦୁଇଗୋଟି ବୋଇତ ଆଜକୁ ତିନିବର୍ଷ ହେଲା ବିଦେଶକୁ ଯାଇଅଛି | ତାହା 
କେବେ ଫେରିବ ? 


ସଚ୍ଚିଦାନନ୍ଦ କହିଲେ, “ ' ଆଜିଠାରୁ ପଞ୍ଚମ ଦିନରେ ବୋଇତ ନିର୍ବିଘ୍ନରେ 
ଫେରିବ ।”? ତାଙ୍କର ଗଣନା ଯଥାର୍ଥ ହେବାରୁ ନୃପତି ଆନନ୍ଦିତ ହୋଇ 
ଏକଶହ ଏକର ନିଷ୍କର ଜମି ଦେଇ ଗୀରିୟା ଗ୍ରାମରେ ଘର ତୋଳାଇ 
ତାଙ୍କୁ ରଖାଇଲେ । 


ଆଜି ଯାହାଙ୍କ ବିଷୟରେ ଏହି ଅବତରଣିକା କରିବାକୁ ଯାଉଛି ସେ 
ଉକ୍ତ ବଂଶର ମଉଡ଼ମଣି । ଅଧୁନା କେନ୍ଦ୍ରାପଡ଼ା ଜିଲ୍ଲା କନିକା କିଲ୍ଲାର 
ସ୍ଵନାମଧନ୍ୟ କବି ସରସ୍ଵତୀ ଦାମୋଦର । ତାଙ୍କର ଆବିର୍ଭାବ ଓ ଶିକ୍ଷାର 
କାହାଣୀ ଅତି ବିଚିତ୍ର ତଥା ହୃଦୟ ସ୍ତର୍ଶୀ । ଚୈତ୍ରର ଆକାଶରୁ ରଙ୍ଗଭରା 
ଫଗୁଣ ଲୁଚି ଯାଇଥାଏ ! ଆସନ୍ନ ଗ୍ରୀଷ୍କର ଆଞ୍ଚଳିରୁ ଝରି ଯାଇଥାଏ ଶୀତର 
ଫୁଆରା । କିନ୍ଧ ହଜି ନ ଥାଏ ମଳୟର ସୁବାସ ସମ୍ଭାର ଅବା ନିଭି ନ ଥାଏ 

କୋକିଳ କଣ୍ଠ ନିସୃତ ବସନ୍ତ ରାଗିଣୀ । ସେହିପରି ଭ୍ରମର ଗୁଞ୍ଜନ, ଆଉ 
ମଧୁ ଭକ୍ଷିବା ନିମନ୍ତେ ପ୍ରଜାପତି ମାନଙ୍କର ଗହଳି । ମେଞ୍ଚା ମେଞ୍ଚା ମହକ 
ଛୁଟି ଆସୁଥାଏ ବନବାଟୀକାରୁ, ଚୈତ୍ରକୁ ଅଭିନନ୍ଦିତ କରିବା ପାଇଁ । ନାନା 
ଫଳ ପୂଷ୍ପ ଭାରରେ ନଇଁ ପଡ଼ିଥିବା ପ୍ରତିପାଦପରେ ଶୋଭାର ଆନନ୍ଦ 
ବଜାର । ବିହଗ ମାନଙ୍କର କୁହେଳି ପ୍ରତିଧ୍ବନିତ କର୍ଣ୍ଣ କୂହରରେ । ଜ୍ୟୋସ୍ମା 
ପ୍ଲାବିତ ଧରଣୀର ବକ୍ଷ । ଅଶୋକ, ତମାଳ, ପଳାଶ, ପୂନ୍ନାଗ ଆଦି ନବ 
ପଳାଶରେ ରୋମାଞ୍ଚିତ । ଚିର ପ୍ରବହମାନା ଖରସ୍ରୋତା *# ବିହଙ୍ଗମ- 
କାଞ୍ଚୀଦାମ ଉନ୍ମକ୍ତା । ହଳଦୀ ବସନ୍ତ ଖଗ ନଗନଗରରେ ଉତ୍‌ଫ୍ରଲ୍ଲିତ । 
ଦ୍ଧରେଫର ଗୁଣୁଗୁଣୁତାନ ଯୁବମାନସକୁ କରୁଛି ବିଭ୍ରାନ୍ତ । ମହାଶକ୍ତିର ଆଧାର 
ମହାମାୟା ବାସନ୍ତୀ ଧରଧାମରେ ଅବତୀର୍ଣ୍ା । ପାତକୀର ନିଧନ ନିମନ୍ତେ 
ସେ ଉତ୍ତୋଳିତ ଖଡ଼ା । 


ଜୀବଜଗତ ରତୂନାୟକ ବସନ୍ତ ମହୋଦୟଙ୍କ ଚାରୂତାରେ ପ୍ରଫୁଲ୍ଲିତ 
ହେଉଥିବା ସମୟରେ ୧୮୭୨ ମସିହା ମେଷ ଛଅଦିନ ମଙ୍ଗଳବାର ଚୈତ୍ର 


ଶୁକ୍ଳ ପକ୍ଷ ଶ୍ରୀରାମ ନବମୀ ତିଥିରେ ବ୍ରାହ୍ମ ପରିବାରରେ କବିକୂଳମଣି 
ଦାମୋଦର ଭୂମିଷ୍ଠ ହୋଇଥିଲେ । ଉଜ୍ଵଳ ଜ୍ୟୋତିପୁଞ୍ଜରେ ଉ୍୍ଭାସିତ ହୋଇ 
ଉଠିଲା ସୂତିକାଗୃହ । କୁଆଁ କାକଳୀରେ ଉଛୁଳି ପଡ଼ିଲା କୁଟୀର ! ସ୍ତମ୍ଭୀଭୂତ 
ହୋଇଗଲେ ଉପସ୍ଥିତ ଜନତା । ତୁଳସୀ ଦ୍ୂଇ ପତ୍ରରୁ ବାସିଲା ଭଳି ତାଙ୍କର 
ମହକ ଦିଗ ଦିଗନ୍ତକୁ ବିସ୍ତାରିତ ହୋଇଗଲା । ପବିତ୍ର ଶ୍ରୀରାମ ନବମୀ 
ଜନ୍ମ ଦିବସ ହୋଇ ଥିବାରୁ ମର୍ଯ୍ୟାଦା ପୂରୁଷ ଶ୍ରୀରାମଙ୍କ ପ୍ରତି ତାଙ୍କର 
ଅଗାଧ ଭକ୍ତି ଥିଲା । ଦୈନିକ ସେ ରାମତାରକ ମନ୍ତ୍ର ଜପ କରୁଥିଲେ । 


ତାଙ୍କର ଜାତକ କୂଣ୍ଡଳୀ ନିମ୍ନ ପ୍ରକାରରେ ଥିଲା - 


‰& ଖରସ୍ତୋତା ଗ୍ରାମ ନିକଟସ୍ଥ ନଦୀର ନାମ 

ଅମ୍ବାନ ଜ୍ୟୋତି 
ପିତାଙ୍କର ନାମ ଥିଲା ନାରାୟଣ । ସେ ଜ୍ୟୋତିଷ ଓ କାଷ୍ଠଶିଳ୍ଥ 
ବିଦ୍ୟାରେ ବିଚକ୍ଷଣ ଥିଲେ । ଦାମୋଦରଙ୍କୁ ଯେତେବେଳେ ଛଅମାସ ବୟସ 
ସେତେବେଳେ ମାତ୍ର ଏକୋଇଶ ବର୍ଷ ବୟସରେ ସେ ଇହଧାମ 
ତ୍ୟାଗ କଲେ । 


ଜଗନ୍ନାଥପୂର ଶାସନ ନିବାସୀ ଧାର୍ମିକ ବଳଭଦ୍ର ରଥଙ୍କ ଜ୍ୟେଷ୍ଠା 
କନ୍ୟା ଦ୍ରର୍ଗା ଦାମୋଦରଙ୍କର ଜନନୀ ଥିଲେ । ପରମ ଆରାଧ୍ୟ ପତିଙ୍କ 
ବିୟୋଗ ପରେ ସେ ଗୈରିକ ବସନା, ଉନ୍ଲୁ କ୍ତ କେଶା, ତୁଳସୀ ମାଳା 
ପରିହିତା ହୋଇ ଏକମାତ୍ର ପୂତ୍ରର ମଙ୍ଗଳ କାମନାର୍ଥେ ଦୈନିକ ଦଶହଜାର 
ନାରାୟଣ ମନ୍ତ୍ର ଜପ କରୁଥିଲେ । ଜପର ପରିସମାପ୍ତି ଘଟେ ଅପରାହୁ 
ତିନି ଘଟିକାରେ । ସେତେବେଳକୁ ପରିବାରର ଅନ୍ୟମାନେ ଭୋଜନାଦି 
ଶେଷ କରି ତାଙ୍କ ପାଇଁ ଖାଦ୍ୟ ଢାଙ୍କି ରଖି ଦେଇଥାଆନ୍ତି । ସେ ସମୟରେ 
ଦୈବାତ୍‌ କେହି ଅନ୍ନ ଭିକ୍ଷା କଲେ ନିଜ ପାଇଁ ଉଦ୍ଦିଷ୍ଟ ଥିବା ଖାଦ୍ୟକୁ ଦେଇ 


ନିଜେ ସେ ଦିନଟି ନିର୍ବିକାର ଭାବରେ ଉପବାସରେ ରହିଯାଆନ୍ତି । ଆଉତ 
ଖାଦ୍ୟ ନ ଥାଏ । ଦିନରେ ଥରେ ମାତ୍ର ଭକ୍ଷଣ କରନ୍ତି ସେ । 


ପ୍ରତିବର୍ଷ ଦାମୋଦରଙ୍କ ଜନ୍ମ ଦିବସରେ ସତ୍ୟନାରାୟଣ ବ୍ରତ କରି 
ଅନେକ ଲୋକଙ୍କୁ ଶିରିଣୀ ବଣ୍ଟନ କରୁଥିଲେ । ଆଉ ମଧ୍ଯ ପୂରୀ ଶ୍ରୀ 
ମନ୍ଦିରରେ ପତାକା ବନ୍ଧାଇ ଏକଲକ୍ଷ ପ୍ରଦୀପ ଜ୍ଵଳନ କରିଥିଲେ । ଏ ସମସ୍ତ 
କାର୍ଯ୍ୟରେ ଯାହା ବ୍ୟୟ ହେଉଥିଲା ତାହା ସେ ନିଜେ ଆୟ କରି ସଂଚୟ 
କରି ରଖୁଥିଲେ । ତାକୂଡ଼ୀ ସାହାଯ୍ୟରେ ଅବସର ସମୟରେ ସୃୂତାକାଟି 
ପଇତା ତିଆରି କରି ବିକ୍ରୟ କରୁଥିଲେ । ସେପରି ଧାର୍୍ମିକା ମହଳା ବିରଳ 
କହିଲେ ଅତ୍ୟୁକ୍ତି ହେବ ନାହିଁ । ସେଥିପାଇଁ କଥାରେ ଅଛି-ପିତୃ ମାତୃ 
ସୂକୃତରୁ ପୁତ୍ର ହୁଏ ସୁଖୀ” । ମାତାଙ୍କର କର୍ମନିଷ୍ଠା ଦାମୋଦରଙ୍କୁ ଉତ୍ତର 
କାଳରେ ଉନ୍ନତି ପଥରେ ଅଗ୍ରଗାମୀ କରାଇଲା । ୧୯୧୨ ମସିହାରେ 
ଜନନୀ ଦୁର୍ଗା ପରଲୋକ ହୋଇଗଲେ । ସେତେବେଳେ ଜ୍ଵର ରୋଗାକ୍ରାନ୍ତ 
ହୋଇଥିଲେ ଦାମୋଦର । 

ଏକମାତ୍ର ପୂତ୍ର ହେତୁ ଦୁର୍ଗାଙ୍କର ପାରଲୌକିକ କ୍ରିୟାରେ ମୁଖ୍ଯ 
ଭୁମିକାରେ ଅବତୀର୍ଣ୍ଣ ହୋଇଥିଲେ ଦାମୋଦର । ଜୃରାବସ୍ଥାରେ ଦିନରେ 
ଦ୍ୂଇଥର କ୍ରିୟା ନିମନ୍ତେ ସ୍ନାନ କରୁକରୁ ତାଙ୍କର ଜ୍ଵର ଛାଡ଼ି ଯାଇଥିଲା । 


ଦ୍ରର୍ଗା ତାଙ୍କର ପିତ୍ରାଳୟରେ ଥିବା ସମୟରେ ପରଲୋକ ଘଟିଥିଲା । 
ଯେଉଁ ରାତ୍ରିରେ ଦୂର୍ଗା ସ୍ଵର୍ଗାରୋହଣ କଲେ ସେହି ରାତ୍ରିରେ ସ୍ଵପ୍ନ ଦେଖିଲେ 
ଦାମୋଦଦର | ତାଙ୍କର ମାତା ଏକ ଲାଲ ରଙ୍ଗ ଗଦି ଓ ଲାଲ ତକିଆରେ 
ମସ୍ତକ ରଖି ଶୟନ କରି ପରଲୋକ ହୋଇଯାଇଅଛନ୍ତି । ପରଦିନ 
ପ୍ରଭାତରେ ସମ୍ବାଦ ବାହକଠାରୁ ଶ୍ରବଣ କଲେ ଯେ, ସ୍ବପ୍ନ ଦେଖିଥିବା ସମସ୍ତ 
ତଥ୍ୟ ସତ୍ୟ ଅଟେ । 


ଦୈନିକ ପାରଲୌକିକ କ୍ରିୟା କର୍ମ ଚାଲିଛି । ଏକାଦଶାହ ରାତ୍ରିର 
ଘଟଣା । ପାରମ୍ପରିକ ରୀତିନୀତି ଅନୁସାରେ ବଚାଲିକୁ ଥାଳୀ ସାହାଯ୍ୟରେ 
ସ ମାନ କରି ତାହା ଉପରେ ଏକ ଜ୍ଵଳନ୍ତ ଦୀପ ରଖାଯାଇଁ ଗୋଟିଏ ହାଣ୍ଡି 
ଢ଼ାଙ୍କି ଦିଆଗଲା । ବିସର୍ଜନ କାର୍ଯ୍ୟ ଶେଷ ପରେ ତାହା ଖୋଲି ଦେଖିଲା 
ବେଳକୁ ଦୀପର ଦୁଇପାର୍ଶ୍ବରେ ଦୁଇଗୋଟି ମନୁଷ୍ଯର ପଦଚିହୁ ସ୍ପଷ୍ଟ 
ପ୍ରତୀୟମାନ । ଦର୍ଶକମାନେ କହିଲେ ସେ ତ୍ୟୋତିର୍ଲୋକ ପ୍ରାପ୍ତ ହେଲେ । 


 ଏକାଦଶାର୍ଵ ରାତ୍ରେଣ ପ୍ରେତ ଯାନ୍ତି ଯମାଳୟଂ ” ଶାସ୍ତ ଅନୁସାରେ 
ଏକାଦଶ ରାତ୍ରିରେ ବିସର୍ଜନ କରି ଆସି କର୍ମ ସମାପ୍ରି ପରେ ନିଦ୍ରାଭିଭୂତ 
ହେଲେ ଦାମୋଦର । “ସ୍ବପ୍ନ କଦାଚିତ୍‌ ସତ୍ଯଂ”? ହେଲେ ମଧ୍ଯ 
ଦାମୋଦରଙ୍କର ସମସ୍ତ ସ୍ଵପ୍ନ ସତ୍ୟରେ ପରିଣତ ହୋଇ ତାଙ୍କର ଜୀବନ- 
ତରଣୀକୁ ଉଦ୍‌ବେଳିତ କରିଥିଲା । ସ୍ଵପ୍ନ ଦେଖୁଛନ୍ତି ମନ୍ଦିର ଉପରେ ମନ୍ଦିର 
ଥାକ ଥାକ ହୋଇ ରହିଛି । ଉନ୍ମୁକ୍ତ କେଶା, ଗୈରିକ ବସନା ନାରୀ ହାତରେ 
ମାନଚିତ୍ର ଭଳି ଏକ କାଗଜ ଗୁଡ଼ାଇ ଧରିଛନ୍ତି ଏବଂ ମନ୍ଦିର ପରେ ମନ୍ଦର 
ଅତିକ୍ରମ କରି ଯାଉଛନ୍ତି । ପୃଷ୍ଠଗାମୀ ହେଉଛନ୍ତି ଦାମୋଦର । କିୟଦୂର 
ଯିବା ପରେ ସେ ପୃଷ୍ଠକୁ ଦୃଷ୍ଟି ନିକ୍ଷେପ କରି କହିଲେ “ଆରେ ତୁ କାହିଁକି 

ମୋର ପଛେ ପଛେ ଅନୁଧାବନ କରୁଅଛୁ ' । ଏହା କହି ପୁଣି ସେ ଅଗ୍ରଗାମୀ 
ହେଲେ । ଏ କଥାକୁ କର୍ଣ୍ଣପାତ ନ କରି ଦାମୋଦର କିନ୍ତୁ ପଦାଙ୍କ ଅନୁସରଣ 
କରୁଛନ୍ତି । ଆଉ କେତେଗୋଟି ମନ୍ଦିର୍‌, ଅତିକ୍ରମ କରିବା ପରେ ପୂନର୍ବାର 
ପଛକୁ ଚାହିଁ କହିଲେ “ମନା କରିବା ସତ୍ମେ କାହିଁକି ମୋର ଅନୁଗାମୀ 
ହେଉଥଅଛୁ ।” ? ଦାମୋଦର କହିଲେ “ ମାଆ ତୁମେତ ଚାଲି ଯାଉଛ, ମୋତେ 
କିଛି ଦେଇଯାଅ' । ତତ୍କ୍ଷଣାତ୍‌ ସେ ଗୁଡ଼ାଇ ଧରିଥିବା କାଗଜଟିକୁ 
ଦୁଇହାତରେ ଖୋଲି ଧରିଲେ । ପଠନ କରୁଛନ୍ତି ଦାମୋଦର । ଅଙ୍ଗୁଳୀ 
ନିଦୈଶ କରି ମହିଳା ଜଣକ କହିଲେ “ଦାମୋଦର ତୁ ଯାହା ଖୋଜୁଛ 
ଏହି ହେଉଛି ସେହି ମନ୍ତ୍ର । ଏହି ମନ୍ତ୍ର ଜପ କର ଏବଂ ମୋର ପ୍ରତିମୂର୍ଭୀ 
ସ୍ଥାପନ କର । ତୋର ଆବଶ୍ୟକ ସମୟରେ ମୁଁ ସହାୟ ହେବି ' । ସେହି 
କାଗଜଟିରେ ବିଭିନ୍ନ ଦେବ ଦେବୀ ମାନଙ୍କର ବୈଦିକ ବୀଜମନ୍ତ୍ର ଲିପିବଦ୍ଧ 
ଥିଲା । ଦାମୋଦରଙ୍କର ଅଙ୍ଗୁଳୀ ନିଦ୍ଦୈଶିତ ମନ୍ତ୍ରଟି ମନେ ରହିଲା । ଆଉ 
ସବୁ ସେ ପାଶୋରି ଦେଲେ । ପରବର୍ଭୀ ସମୟରେ ସ୍ଵପ୍ନ ଦେଖିଥିବା ନାରୀଙ୍କୁ 
ସେ ନିଜର ଜନନୀ ଚିନ୍ତାରେ ଦୁର୍ଗାମୂତ୍ତୀ ସ୍ଥାପନ କରି ପାଞ୍ଚ ଏକର ଜମି 
ସେବା ପୂଜା ନିମନ୍ତେ ଖଞ୍ଜା କରିଦେଲେ । ନିଦ୍ଦୈଶିତ ମନ୍ତ୍ରଟି ଥିଲା 
ରାମତାରକ । ଏ ଅବଧିଦେବୀ ଦୂର୍ଗା ଗୀରିୟା ଗ୍ରାମରେ ବିଦ୍ୟମାନ ରହି 
ସଦା ପୂଜିତା । 


ପିତା ନାରୀୟଣଙ୍କ ବିୟୋଗ ପରେ ପିତାମହ ସୋମନାଥଙ୍କ ଦ୍ଵାରା 
ଲାଳିତ ପାଳିତ ହେଲେ ଦାମୋଦର । ସେମାନାଥ ଅତି ତେଜସ୍ସୀ, ଗୁଣୀ, 
ସୂଚିକିସସକ ବୈଦ୍ୟ ଥୂଲେ । ସେଥୂଲେ ଗୀରିୟାର ତହସିଲଦାର୍‌ ! ପରବର୍ରୀ 
ସମୟରେ ସେ ଗ୍ରାମନି କଟସ୍ଥ ଶ୍ରୀ ଶ୍ର ରାଧାକାନ୍ତ ଜୀଉ ମନ୍ଦିରର 
କର୍ମଚାରୀରୂପେ ପରିଚାଳନା ଦାୟିତ୍ଵରେ ରହିଲେ । ଦିନକର ଘଟଣା, ରାତ୍ରି ; 
ପ୍ରାୟ ଏକ ଘଣ୍ଟାହେବ । ମନ୍ଦିରରୁ ସ୍ଵଗୃହକୁ ଫେରି ଆସୂଛନ୍ତି ସୋମନାଥ । 
ପଥ ମଧ୍ୟରେ ଅଟକି ଗଲେ ସେ । ସତେ ଯେପରି ପ୍ରଚଣ୍ଡବେଗରେ 
ଝଂଝାବାତ ପ୍ରବାହିତ ହୋଇଆସୁଛି । ସେ ଲକ୍ଷ୍ୟକଲେ ଦୁତ ଗତିରେ ଏକ 

ମନୁଷ୍ୟର ମୁଣ୍ଡ ଗଡ଼ିଗଡ଼ି ଆସି ତାଙ୍କର ବାମ ପାଦରେ ଲାଖିଗଲା ! 
ଦକ୍ଷିଣପାଦରେ ଧୂଳି ଉଠାଇ ମନ୍ତ୍ରପୂତ କରି ତାହାଉପରେ ପକାଇଦେବାରୁ 
ପୂର୍ବବତ୍‌' ସେ ଗଡ଼ି ଗଡ଼ି ଚାଲିଗଲା । ଏହା କୌଣସି ତାନ୍ତ୍ରିକର କାର୍ଯ୍ୟ 
ବୋଲି ସେ ପ୍ରକାଶ କରିଥୁଲେ ! 


ଆଉ ଦିନକର କଥା, ଏକ ଗ୍ରାମରୁ ବାହୁଡ଼ି ଆସୁଛନ୍ତି ସ୍ଵଗୃହକୁ 
ସୋମନାଥ । ଜଣେବ୍ୟକ୍ତି ଅନ୍ୟ ଜଣଙ୍କୁ ମାଡ଼ ଦେଉଥିବାର ଦୃଷ୍ଟିଗୋଚର 
କଲେ ସନ୍ଧ୍ୟା ସମୟକୁ ମାଡ଼ ଦେଉଥ୍‌ବା ବ୍ୟକ୍ତିଟି ଛଣି ଭର୍ରିକରି ରୌପ୍ୟମୁଦ୍ରା 
ତାଙ୍କର ପାଦ ପାଖରେ ରଖିଦେଇ ଦଣ୍ଡ ପ୍ରଣାମ କରି କହିଲା ˆ ଏତକ 
ଆପଣ ନିଅନ୍ତୁ ବିଚାର ବେଳେ ମୁଁ ମାଡ଼ ଦେଉଥିଲି ବୋଲି ସାକ୍ଷ୍ୟ ପ୍ରଦାନ 
କରିବେ ନାହିଁ। ଉତ୍‌କ୍ଷିପ୍ତ ହୋଇ ଉଠିଲେ ସୋମନାଥ । କହିଲେ “ମୁଁ 
ଲାଞ୍ଚ ନେଇ ମିଥ୍ୟା ସାକ୍ଷ୍ୟ ଦେବି । ତୋର ବହୁ ସାହାସ ଦେଖୁଛି ' । ଏହା 
କହି ଛେପ ଲଣ୍ଡାଏ ଟଙ୍କା ଛଣି ଉପରେ ପକାଇ ଦେଇ ଘରକୁ ଚାଲି 
ଆସିଲେ । 


୧୮୯୨ ମସିହାରେ ସୋମନାଥ ପରଲୋକ ଗାମୀ ହେବାରୁ ପିତୃବ୍ୟ 
ଗଦାଧର ହେଲେ ଗୃହର କରା । ପଶା ଖେଳର ପାଶରେ ଆବଦ୍ଧ ହୋଇ 
ସେ ଜମି ଗୁଡ଼ିକୁ ଭାଗ ବନ୍ଧକ ଦେଇ ଦାରିଦ୍ର୍ୟ ସୀମାରେଖାରୁ ଅଧୋଗାମୀ 
ହୋଇଗଲେ | ୧୮୯୫ରେ ଗଦାଧର ଇହଧାମ ପରିତ୍ୟାଗ କଲେ । 
୧୮୯୬ରେ ଜ୍ୟେଷ୍ଠ ପିତା ରାମଚନ୍ଦ୍ର ବିଦ୍ୟାଭୂଷଣ ପରଲୋକକୁ 
ଚାଲିଗଲେ । 


ବୟସ ହେଲାଣି ସତର ଦାମୋଦରଙ୍କର ! ବାଳ ସୁଲଭ ଚପଳତା । 
ମୁରବୀ ବିହୀନ ହୋଇ ଅଳ୍ପ ବୟସରେ ଘରର ମୁରବୀ ହେଲେ | ଅଭାବ 
ଅନାଟନର କଷାଘାତ ସହ୍ୟ କରିପାରୁ ନ ଥିଲେ ସେ । କୌଣସି ପ୍ରକାର . 
ଗୃହରେ ଶାକାନ୍ନ ଭକ୍ଷଣ କରି କ୍ରୀଡ଼ାରେ ସମୟ ବିତାଉଥିଲେ ଦାମୋଦର । 


ଦୂର୍ଭିକ୍ଷର ଘନଘଟା ସୂମଦ୍ରର ଉତ୍ତାଳ ତରଙ୍ଗ ସଦୃଶ ଗ୍ରାସ କରି ଯାଇଛି 
ଜନତାର ହୃଦୟକୁ । ହା ଅନ୍ନ ଚିତ୍‌ କାରରେ ଦିଗ ବିଦିଗ ପ୍ରକମ୍ପିତ | କ୍ଷୁଧାର 

ଧ୍ଵନି ସାହାରା ମରୁ ପରି ଦଣ୍ଡାୟମାନ । ନିଜର ଥିବା ସୂନା ନୋଳିର ବିକ୍ରୟ 
ଲବ୍ଧ ଧନରେ ଧାନ କିଣିବା ପାଇଁ କିଛିଦୂର ଗ୍ରାମକୁ ନଦୀପାର ହୋଇଗଲେ 
ଦାମୋଦର । ସେଦିନ ଧାନ ଦେବା ପାଇଁ ନାହିଁ କରିବାରୁ କର୍ଦିମାକ୍ତ ପଦରେ 
ରାତ୍ରି ଯାପନ କରି ତତ୍‌ ପରଦିନ କିଛି ଧାନ ନେଇ ଆସିଲେ । ସେହି 
ଧାନରୁ କିଛି ବଦଳ କରି ତାଙ୍କର ପିତାମହୀ ଚନ୍ଦ୍ରା ଚୂଡ଼ା କିଣି ଆଣିଲେ 
ଖାଇବା ପାଇଁ । କାରଣ ହଠାତ୍‌, ଧାନକୁ ଚାଉଳରେ ପରିଣତ କରିବା 
ସମ୍ଭବ ହେଲା ନାହିଁ । ଦାମୋଦର ଏକଥା ଜାଣି ପାରି କହିଲେ “ମାଆ 
ଏତେ କଷ୍ଟରେ ଧାନ ଆଣିଲି, ତୁ ଚୂଡ଼ା ବାଲାକୁ ଦେଇଦେଲୁ !”? ପିତାମହୀ 
କହିଲେ “ ବ୍ୟସ୍ତ ହୁଅନା ବାପ, ଧୀନ ରଖିବାକୁ ଥାନ ପାଇବୁ ନାହିଁ ।”? 
ତାଙ୍କର ଏହି ମୂଲ୍ୟବାନ୍‌ କଥା ପଦକ ଦାମୋଦରଙ୍କ ଜୀବନରେ ପ୍ରତିଫଳିତ 


ହୋଇଗଲା । ସେ ନୋଳି ବିକିଥିଲେ ମଧ୍ୟ ପରବର୍ଭୀ ସମୟରେ ସ୍ଵର୍ଣ୍ଣକୁଣ୍ଡଳ 
ଲାଭ କରିଥିଲେ । 

ଦିନ ପରେ ଦିନ ଗଡ଼ି ଚାଲିଲା ମାତୁଳ ରାମକୃଷ୍ଣ ବିଦ୍ୟାରତ୍ନଙ୍କ ଗୃହରେ 
ସାତଦିନ ରହି ଫେରି ଆସୁଥିଲେ ଦାମୋଦର । ସହଯାତ୍ରୀ ଥିଲେ ସେହି 
ଗ୍ରାମ ନିବାସୀ କୃତ୍ତିବାସ ଚକ୍ରବର୍ତୀ । ପଥଶ୍ରାନ୍ତ ପଥଚାରୀ ଦ୍ବୟ ବସି ପଡ଼ିଲେ 
ବୃକ୍ଷ ଶୀତଳ ଛାୟାରେ । ବଟୁଆ ଫିଟାଇ ପାନ ଭାଙ୍ଗୁ ଭାଙ୍ଗୁ ଚକ୍ରବର୍ଭ୍ୀ 
କହିଲେ ଦାମୋଦର, ତୁମ୍ଭଠାରୁ ତୁମ୍ଭ ବଂଶରେ ବିଦ୍ଧାନ୍‌ ଶବ୍ଦ ଲୋପ ହେଲା । 
ତୁମ୍ଭ ଗୃହରେ ଜଣେ ଦୃଇଜଣ ପଡ୍ଡିତ ରହୁଥିଲେ | ତୂମ୍ଭେତ କ୍ରୀଡ଼ାରେ ସମୟ 
କଟାଇଲ, ତୃମ୍ଭଠାରୁ ପରମ୍ପରା ଭଙ୍ଗ ହେଲା ।” ” ଅଦୂରରେ ଏକ ବିଶାଳ 
ବପୁ ମୃତ ଗୋଧି ପଡ଼ି ରହି ସତରେ ଯେପରି ଏହାଙ୍କ କଥାର ସାକ୍ଷୀ 
ହେଉଥିଲା ! ବିନା ମେଘରେ ବଜ୍ରପାତ ଭଳି ଚମକି ପଡ଼ି ଚକିତ ହୋଇଗଲେ 
ସେ । ସତେତ, ତାଙ୍କରି ଠାରୁ ବିଦ୍ଧାନ୍‌ ଅଧ୍ୟାୟର ପରିସମାପ୍ତି ହେବାକୁ 
ଯାଉଛି । ଦୁଃଖ ଓ ଲଜ଼ାରେ ଆନତ ହୋଇଗଲା ମସ୍ତକ । ଏହି ଆଘାତ ହିଁ 
ତାଙ୍କ ଜୀବନ-ନଉକାକୁ ମୋଡ଼ ଦେଲା । 

ଦୃଢ଼ ସଂକଳ୍ପ ବଦ୍ଧ ହେଲେ ସେ । ମାନସ ପଟରେ ସଞ୍ଚରିତ ହେଲା 
ସାହସ, ଦୃଢ଼ତା, ଧୈର୍ଯ୍ୟ ଶୌର୍ଯ୍ୟ । ସବ ଛାଡ଼ି ଧାଡ଼ି ଆରମ୍ଭରେ ଚିତ୍ତ 
ନିବେଶ କଲେ | ଆବିଷ୍କାର ହୋଇନାହିଁ ବର୍ଣ୍ଣ ବୋଧକ । ନାହିଁ କିରୋସିନୀ 
ବା ଆଜିର ବିଦ୍ୟୁତ୍‌ । କେହି କେହି କରଞ୍ଜ ଆଦି ତୈଳରେ ଦୀପଟିଏ ଜାଳି 

। ଦିଅନ୍ତି କିଛିକ୍ଷଣ ପାଇଁ । ଆଲୋକ ଅଭାବରୁ ରାତ୍ରିରେ ପାକକ୍ରିୟା ବନ୍ଦ | 
ଘରେ ଘରେ ଗୋ କ୍ଷୀରର ବନ୍ୟା । ବଗିଚାରେ ପରିବା ଆଦିର ହାଟ । 


ଗୁଡ଼ିଏ ଶୁକିଲା ଆତ୍ବପତ୍ର ସଂଗ୍ରହ କରି ନିଆଁ କିଛି ମାଟି ପାତ୍ରରେ 
ରଖି ପତ୍ରଦ୍ଧାରା ଜଳାଇ ରାତ୍ରିରେ ଚାଲେ ପାଠପଢ଼ା । ବିଚିତ୍ର ରାମାୟଣରୁ 
ହଏ ଅକ୍ଷର ପରିଚୟ । 


ତାପରେ ତେନ୍ତୁଳି କୋଳି ଗ୍ରାମକୁ ଖରା, ବର୍ଷା, ଶୀତରେ ପ୍ରାୟ ଦଶ 
କିଲୋମିଟର ବାଟ ଯିବା ଆସିବା କରି ବ୍ୟାକରଣରୁ କିଛି ଅଂଶ ଚାରିମାସ 
କାଳ କୃତତିବାସ ଦାସଙ୍କ ଠାରୁ ଶିକ୍ଷା କଲେ । ସେ ସମୟରେ ଯାତାୟାତରେ 
ପଥ ସୁଗମ ନଥିଲା । ହୋସେନ୍‌ ସାହେବଙ୍କ ଉଦ୍ୟମରେ ରାଜକନିକାଠାରେ 
ରାଜା ପଦ୍ଧନାଭ ଭଞ୍ଜଙ୍କ ନାମରେ ଏକ ସଂସ୍କୃତ ଟୋଲ ସ୍ଥାପିତ ହେଲା । 
ଛାତ୍ରମାନଙ୍କୁ ସାହାଯ୍ୟ ତଥା ଆକୃଷ୍ଠ କରିବା ପାଇଁ ଅଠର ଗୋଟି ବୃତି 
ଥିଲା । କୌଣସି ଉପାୟରେ ଘରକୁ ଧାନ ଯୋଗାଇ ପାଠ ପଢ଼ିବା ଅତି 
କଷ୍ଟକର ହେଉଥିଲା । ଅଧ୍ୟୟନର ଆକାହ୍ଛା ବଳବତୀ ଥିବାରୁ ସେ ପଦ୍ଧନାଭ 
ସଂସ୍କୃତ ଟୋଲରେ ନାମ ଲେଖାଇ ଛାତ୍ରବୃରି ପାଇଁ ଆବେଦନ କଲେ । 


ମ୍ୟାନେଜର ହୋସେନ୍‌ ସାହେବ ବୃତ୍ତ ବିଚାରର ଏକ ତାରିଖ ନିର୍ଘଣ୍ଟ 
କରିଥିଲେ । ଏହି ଦିନ ଟୋଲର ପ୍ରଧାନ ପଶ୍ଡିତ କୌଣସି କ୍ରଲୋକର 
ପ୍ରରୋଚନାରେ ପ୍ରରୋଚିତ ହୋଇ ବୃତ୍ତିଲାଭର ଉପଯୁକ୍ତ ଥାଇ ମଧ୍ଯ ବୃତି 
ନ ଦେବା ପାଇଁ ଦାମୋଦରଙ୍କ ବିରୁଦ୍ଧରେ ଦରଖାସ୍ତ ଲେଖି ତକିଆତଳେ 
ରଖିଦେଇ ମଧ୍ଧାହୃ ସମୟରେ ଶୟନ କଲେ । ହଠାତ୍‌ ଗାଁଗଁ ଶବ୍ଦ କରି 
ଉଠିଲେ ପଣ୍ଡିତ ମହାଶୟ | ଛାତ୍ରମାନେ ଦଉଡ଼ି ଆସିଲେ ପାଖକୁ | ପଶ୍ତିତ 


Digitized by srujanika@ gmail.com 


ଅମ୍ବାନ ଜ୍ୟୋତି 
ମହାଶୟ ଟିଜ଼ାର କରି କହିଚାଲିଲେ ଗୋଟିଏ କଳା ବସ୍ତ୍ର ପରିଧାନ କରିଥିବା 
କୃଷ୍ଣବର୍ଣ୍ଣା ନାରୀ ମୋର ଗଳାକୁ ଚିପି ଧରି କହୁଛନ୍ତି ମୁଁ ଯାହାକୁ ବୃରି 
ଦେବାକ୍ର ସ୍ଥିର କରିଅଛି ତୂ କଣ ତାକୁ ବନ୍ଦ କରି ପାରିବୁ ?” ” ଏହା ପରେ 
ସେ ବିରୂଦ୍ଧ ଦରଖାସ୍ତଟିକୁ ଚିରି ଟିକ ଟିକ୍‌ କରି ପାଣିରେ ପକାଇ କଚେରୀକୁ 
ଯାଇଁ ବୁଝିଲେ ଯେ ଦାମୋଦର ବୃତ୍ତି ପାଇବାର ଆଦେଶ ଲାଭ କରି 
ସାରିଅଛି । ଦାମୋଦରଙ୍କର ମାଆ କୃପାମୟୀ କାଳିକାଙ୍କ ପ୍ରତିଥିବା ଭକ୍ତି 


ଏହାପରେ ଦ୍ଵିଗୁଣିତ ହୋଇଗଲା । 


ଏହି ଟୋଲରେ ଜଣେ ଦ୍ବିତୀୟ ଶିକ୍ଷକ ନିଯୁକ୍ତ ହୋଇଥିଲେ । ତାଙ୍କର 
ଅଧ୍ଯାପନାରେ ପ୍ରବୀଣତା ନ ଥିଲା । ତେଣୁ ଟୋଲକୁ ଏଠାରୁ ସ୍ଥାନାନ୍ତରିତ 
କରିବା ପାଇଁ ତତ୍‌କାଳୀନ ଇନ୍ସପେଜ଼ୂର କବିବର ରାଧାନାଥ ରାୟଙ୍କୁ 
ଆବେଦନ କରି ଲୋକମାନେ ଲେଖିଥିଲେ ରାଜକନିକା ପଙ୍କିଳ ସ୍ଥାନ ହେତୁ 
ଏହାକୁ ଅନ୍ଯ ସ୍ଥାନକୁ ପରିବର୍ଭନ କରାଯାଉ । 


ଇନ୍ସପେକୃର କବିବର ରାଧାନାଥ ନିରୂପିତ ଦିବସରେ ଚାନ୍ଦବାଲୀସ୍ଥ 
ଡାକବଙ୍ଗଳାରେ ଉପସ୍ଥିତ ହେଲେ । ପଣ୍ତିତ ମହାଶୟ ଛାତ୍ରମାନଙ୍କ ସହ 
ସେଠାରେ ନିଦଦିଷ୍ଟ ସମୟରେ ପହଞ୍ଚିଲେ । ଭଟିକାବ୍ୟର ଶରତ୍‌ବର୍ଣ୍ଣନାରୁ 
ଏକ ଶ୍ଵୋକ ପଢ଼ି ତାର ଅର୍ଥ କରିବା ପାଇଁ ନିଦ୍ଦେଶ ଦେଲେ । ଛାତ୍ରଟି 
ନିର୍ଭୟରେ ପାଠକଲା 


 ଦଭାବଧାନଂ ମଧୂଲେହି ଗାଚୌ 

ପ୍ରଶାଛଚେଷଂ ହରିଣଂ ଜିସ ସଃ / 
ଆଳର୍ଣୟନୁସ୍ରକ ଂସ ନାଦାନ୍‌ 

ଲକ୍ଷୟ ସମାଧିଂ ନଦଧେ ମୂରାବିଦ୍‌ /' 


ଏହାର ସରଳାର୍ଥ ହେଲା: ଭ୍ରମର ମାନଙ୍କର ଗୁଞ୍ଜନ ଶ୍ରବଣ କରିବା 
ପାଇଁ କାନଡେରି ରହିଥିବା ନିଶ୍ଭେଷ୍ଟ ହରିଣଟିକୁ ମାରିବାରେ ଇଚ୍ୁକ ଶବର 
ଉକ୍କଣ୍ଡିତ ହଂସନାଦ ଶୁଣି ମୃଗ ଉପରେ ଶରବିଦ୍ଧ କରିପାରୁନାହିଁ । ଶର 

ଅମ୍ବାନ ଜ୍ୟୋତି 
ଇତସ୍ତତ ହୋଇ ଯାଉଅଛି । ରାଧାନାଥ ମହୋଦୟ ପ୍ରଶ୍ନ କଲେ ““ହଂସନାଦ 
ଶୁଣି ଶବର କାହିଁକି ଭ୍ରାନ୍ତ ହେଲା ?” ଜଣେ କହିଲେ-ତାଙ୍କର ରତୂ ସମୟ 
ହେତୁ ସେମାନେ ମଧୂର ଧ୍ଵନି କରୁଥିଲେ । ଅନ୍ୟ ଜଣେ କହିଲେ“ ' ଜଳଧର 
ସମୟେ ମାନସଂ ଯାନ୍ତି ହଂସାଃ ।”” ସେମାନେ ବର୍ଷାକାଳରେ 
ମାନସରେବରରେ ସମୟ କଟାଇ ଶରତ୍‌ ରତୂରେ ଫେରିଆସୁଥିବାରୁ 
ତାଙ୍କର ସୁମଧୁର ସ୍ଵର ଶବରକୂ ବିଭ୍ରାନ୍ତ କରୁଥିଲା । ତା ପରେ ପଡ଼ିଲା 
ଦାମୋଦରଙ୍କ ପାଳି । ସେ ସମୟରେ ସେ ମାଆ କାଳିକାଙ୍କୁ ସ୍ଵରଣ 
କରୁଥାଆନ୍ତି । ତତ୍‌କ୍ଷଣାତ୍‌ ଠିଆ ହୋଇ କହିଲେ: ଆଜ୍ଞା, ହଂସମାନଙ୍କର 
ସ୍ଵର ସହ ନୂପୂର ନିକ୍ସଣର ସାମଞ୍ଜସ୍ୟ ଅଛି ¦ ଶବର ଚିନ୍ତା କରୁଛି କୌଣସି 
ଷୋଡ଼ଶୀ ରମଣୀ ବୋଧହୁଏ ଜଳ ଆହରଣ ନିମିତ୍ତ ଆସୁଅଛି । ତାର 
ଭାବାନ୍ତର ଜାତ ହେଉଥିବାରୁ ଲକ୍ଷ୍ଯ ସ୍ଥଳରେ ଶରବିଦ୍ଧ କରିପାରୁନାହିଁ । 


କୃତକୃତ୍ୟ ହୋଇ କବିବର ରାଧାନାଥ ଦାମୋଦରଙ୍କୁ ଆଲିଙ୍ଗନ ପୂର୍ବକ 
କହିଲେ ˆ ‘ଯେଉଁମାନେ ଟୋଲ ବିରୁଦ୍ଧରେ ପଙକିଳ ସ୍ଥାନର ଆଖ୍ୟା ଦେଇ 
ଦରଖାସ୍ତ କରିଅଛନ୍ତି ସେମାନଙ୍କର ଜ୍ଞାନ ନାହିଁ ଯେ ପଙ୍କରୁ ପଙ୍କଜର ଜାତ 
ହୁଏ ବୋଲି ।”” ଦାମୋଦରଙ୍କ ପ୍ରଶଂସାରେ ସେ ହୋଇ ଉଠିଲେ ସହସ୍ତମୁଖ । 
ସଙ୍ଗେ ସଙ୍ଗେ ଏକ ପ୍ରଶଂସାପତ୍ର ଦାମୋଦରଙ୍କୁ ପ୍ରଦାନ କଲେ । 


ଦିନକର କଥା, ଦାମୋଦର ଯେ ଉଁ କାର୍ଯ୍ୟ କରନ୍ତି ଆରମ୍ଭ ଓ ଶେଷରେ 
ଜଗଜନନୀ ଚିନ୍ମୟୀ ମାଆ କାଳିକାଙ୍କ ନାମ ସ୍ଵରଣ କରନ୍ତି । ସବୁ ତାଙ୍କରି ' 
ଇଚ୍ଛାରେ ସମାହିତ ହେଲା ବୋଲି ବ୍ରଝନ୍ତି । ସେ କୁହନ୍ତି ପିତା ଅପେକ୍ଷା ` 
ମାତା ଶୀଘ୍ର ଡାକ ଶୁଣନ୍ତି । ମାତା ତାର ସନ୍ତାନ ପ୍ରତି ବିଗଳିତ ହୃଦୟା 
କରୁଣାମୟୀ ଓ ସର୍ବଂସହା । ସେ ଯାହାବି ଭକ୍ଷଣ କରନ୍ତି ଏପରିକି 
ଦନ୍ତଧାପନ, ତୃଷା ନିବାରଣ ନିମନ୍ତେ ଜଳପାନ ଆଦି ସବ୍ରକୂ ମାଆଙ୍କୁ 
ମନେ ମନେ ଅର୍ପଣ କରନ୍ତି । ମଧ୍ଯାହୂରରେ ସେ ଅନ୍ନ ଭକ୍ଷଣ କରୁଛନ୍ତି । 
ତାଙ୍କର ପିତାମହୀ ଗୋଟିଏ ଗଡ଼ିଶା ନାମକ ମାଛ ପୋଡ଼ି ଚକଟି ତାଙ୍କୁ 
ଦେବା ପାଇଁ ନେଇ ଆସିଲେ । ଦାମୋଦର କହିଲେ “ମୁଁ ଖାଉଛି, ଟିକିଏ 

ଅମ୍ଳାନ ଜ୍ୟୋତି 
ଦୂରେଇ ରଖ ।!” 'ଏହି ପୋଡ଼ା ମାଛଟିକୁ କାଳିକାଙ୍କୁ ଅର୍ପଣ କରିବା ପରେ 
ଖାଇଦେଲେ । ରାତ୍ରିରେ ସ୍ଵପ୍ନ ଦେଖ୍ଲେ କାଳିକାଙ୍କର ଶ୍ରୀ ମୁଖରେ ମେଞ୍ଚାଏ 
ପାଉଁଶ ଲାଗିଛି । ଦାମୋଦର ପଚାରିଲେ, “ମାଆ ତୂମ ମୁଁହରେ ପାଉଁଶ 
ଲଗାଇଲା କିଏ ?” ? କାଳିକା ଉତ୍ତର ଦେଲେ, ˆ ତୃତ ମୋ ମୁଁହରେ ପାଉଁଶ 
ଲଗାଇ ଦେଇଛୁ । ଚିନ୍ତା କଲେ ସେ, ଗଡ଼ିଶା ମାଛରେ ବୋଧହୁଏ ପାଉଁଶ 
ରହି ଯାଇଥିଲା । ଏଥିରୁ ସ୍ପଷ୍ଟ ପ୍ରତୀୟମାନ ହୁଏ ଯେ, ମାଆ କାଳିକାଙ୍କ 


ପ୍ରତି ତାଙ୍କର ଅଚଳା ଭକ୍ତି, ଶ୍ରଦ୍ଧା, ଆସକ୍ତି ଥିଲା । 


ରିଘାଗଡ଼ରେ ଥିବା ଶ୍ରୀ ଜଗନ୍ନାଥ ମହାପ୍ରଭୁଙ୍କ ମନ୍ଦିରକୁ ଜ୍ୟେଷ୍ଠ 
ପୂର୍ଣ୍ଠିମାର ସ୍ଵାନ ଯାତ୍ରାକୁ ଯାଇଛନ୍ତି ଦାମୋଦର । ତାଙ୍କର ଗୃହ ଦେବତା 
ଥିବା ଦାମୋଦର, ଅନନ୍ତ, ଶ୍ରୀକୃଷ୍ଣ ନୃସିଂହ, କୂର୍ମ, ମହାଲକ୍ଷ୍ମୀ ମହା 
ସରସ୍ଵତୀ, ରଘୂନାଥ, ବିଷୂଚକ୍ର, ସୂର୍ଯ୍ୟ ଆଦି ଶାଳଗ୍ରାମ ରୂପରେ ଯାହା 
ଅଛନ୍ତି ସେ ଦୈନିକ ସଭଚ୍ତିରେ ପୂଜା ଅଟ୍ଗଟନା କରନ୍ତି । କୌଣସି ସୁଗନ୍ଧ 
ଦ୍ରବ୍ୟ ଶରୀରରେ ଲେପନ ନ କରି ମଧ୍ଯ ପୂଜାର ସମାପ୍ରିରେ ଠାକୁରଙ୍କ 
ଘରୁ ବାହାରିବା ସମୟରେ ତାଙ୍କର ଦେହ ତୁଳସୀର ଗନ୍ଧ ବହନ କରି 
ଆଣୁଥିଲା । ସେଦିନ ତାଙ୍କର କନିଷ୍ଠ ପିତୃବ୍ୟ ଫକୀର ଚନ୍ଦନ କାଠ ପରିବର୍ତେ 
ଭ୍ରମରେ ହରିଣ ଶିଙ୍ଗକୁ ଘୋରି ଠାକୁରଙ୍କ ମସ୍ତକରେ ଲଗାଇ ଦେଇଥିଲେ । 
ଫକୀର ସର୍ବଦା ଗୋସେବାରେ ନିଜକୁ ନିୟୋଜିତ କରି ସମୟ କଟାନ୍ତି 
ସେ ଠାକୃରଙ୍କ ପୂଜା ଆଦି ଆଦୌ କରନ୍ତି ନାହିଁ । ଦାମୋଦର ରିଘାଗଡ଼ରେ 
ଥାଇ ସ୍ଵପ୍ନ ଦେଖିଲେ ଠାକୂରର କହୁଛନ୍ତି ‘ତୂ ଆସି ଏଠାରେ ରହିଲୁ, ଏଇ 
ଦେଖ, ମୋ ମୁଣ୍ଡରେ ଚନ୍ଦନ ପରିବର୍ତେ ହରିଣ ଶିଙ୍ଗ ଘୋରା ଯାଇଁ ଲଗା 
ଯାଇଛି ।” ” ତତ୍‌ ପରଦିନ ଘରକୁ ଫେରି ଆସିଲେ ଦାମୋଦର ! କାହାକୁ 
କିଛି ନ ପଚାରି ହରିଣ ଶିଙ୍ଗକୁ ଦେଖିଲେ ଘୋରା ହୋଇଛି । ଦଣ୍ଡ ପ୍ରଣାମ 
ପୂର୍ବକ କ୍ଷମାଭିକ୍ଷା କଲେ ସେ । 


୧୮୯୩ ମସିହାର ଶେଷ ଭାଗରେ ତାଙ୍କର ପରିଣୟ ହୋଇଥିଲା 
ପ୍ରଗନା ଆଙ୍କୁଡ଼ା ( କରଞ୍ଜଆଡିଆ ) ସିତ ମଲ୍ଲିକା ଦେଇପୂର ଶାସନର ଦାଶ 

ଅମ୍ଲାନ ଜ୍ୟୋତି 
ପରିବାରରେ ମଧୁସୂଦନ ଦାଶଙ୍କ ଭଗିନୀ ସହ । ସେତେବେଳେ ବାଲ୍ୟ 
ବିବାହ ପ୍ରଥା ପ୍ରଚଳିତ ଥିଲା । ଦାମୋଦର ଅଧ୍ୟୟନ ଆରମ୍ଭ କରିବାର 
ଦୁଇବର୍ଷ ପରେ ପତ୍ନୀ ସୀତା ତାଙ୍କ ପାଖକୁ ଆସିଥିଲେ ! ସଂସାର ଜଞ୍ଜାଳ 
କ୍ଷେତ୍ରରେ ଅବତୀର୍ଣ୍ଣ ହୋଇ ସୁଦ୍ଧା ସେ ଅଧ୍ୟୟନରୁ ବିରତ ନ ହୋଇ ଅଧିକରୁ 
ଅଧିକ କର୍ଗବ୍ୟ ପଥରେ ଆଗେଇ ଚାଲିଲେ । ପଇଁଚାଳିଶ ବର୍ଷ ବୟସରେ 
ସୀତାଙ୍କର ପରଲୋକ ହୋଇଗଲା । 


ଦ୍ବିତୀୟ ପତ୍ନୀ ଗ୍ରହଣ କରିବା ପାଇଁ କନିକାର ରାଜା ବାହାଦୂର ସାର୍‌ 
ରାଜେନ୍ଦ୍ର ନାରାୟଣ ଭଞ୍ଜଦେଓ ତାଙ୍କୁ ବାଧ୍ଯ ଓ ଅନୁରୋଧ କଲେ । କାରଣ, 
ସେଥିରେ ରାଜା ବାହାଦୂର ମହାଭାଗଙ୍କ ପଞ୍ଚ ପୂରୋଧା ମାନଙ୍କ ମଧ୍ୟରେ 
ଅନ୍ୟତମ । ବିପତ୍ତିକ ହୋଇ ପୁରୋଧା କାର୍ଯ୍ୟ କରିପାରିବେ ନାହିଁ । ଅପର 
ପକ୍ଷରେ ରାଜାବାହାଦୂର ତାଙ୍କୁ ଅନ୍ତର କରିଦେବା ପାଇଁ ପ୍ରସ୍ତୁତ ନୁହଁନ୍ତି । 
ଏପରି ଅବସ୍ତାରେ ସମ୍ପୂର୍ଣ୍ଣ ଅନିହ୍ା ସତ୍ବେ ଗୋବାଙ୍ଗ ଗ୍ରାମ ନିବାସୀ 
କରୁଣାକର ରଥଙ୍କ କନ୍ୟା ପଦ୍ମା ନାମ୍ପୀଙ୍କୁ ଦ୍ବିତୀୟ ପତ୍ନୀ ରୂପେ ଗ୍ରହଣ 
କରି ପୂଣି ବୈବାହିକ ବନ୍ଧନରେ ଆବଦ୍ଧ ହେଲେ । ଅଠେଇଶ ବର୍ଷ ବୟସରେ 
ପଦ୍ଧା ସ୍ପର୍ଗାରୋହଣ କଲେ । 


୧୮୯୬ ମସିହାଠାରୁ ବୃରିଲାଭ ହେବାରୁ ଅଧ୍ୟୟନ ପାଇଁ 
ଦାମୋଦରଙ୍କର ସକଳ ପ୍ରକାର ବାଧାବିଘ୍ନ ଦୂରୀଭୂତ ହୋଇଗଲା ¦ ମନର 
ଦୃଢ଼ତା, ସାଧନାର ଚକ୍ର କ୍ଷିପ୍ରତର ହୋଇ ଅଗ୍ରଗାମୀ ହେଲା । ଯାନର 
କେତନ ପୃଷ୍ଠଗାମୀ ହେଲାଭଳି ସମସ୍ତ ପ୍ରକାର ପ୍ରତିରୋଧ, ପ୍ରତିକ୍ରିୟା 
ପଛକୁ ରହିଗଲା । ଅତିଦୁତ ଗତିରେ ସେ ବିଦ୍ୟାଧ୍ୟୟନରେ ପଦକ୍ଷେପ 
କଲେ | ତାଙ୍କର ସ୍ଟରଣଶକ୍ତି ଅତ୍ଯନ୍ତ ପ୍ରଖରଥ୍‌ଲା । ଥରେ ସେ ଯାହା । 
ପଢ଼ିଦେଉଥ୍‌ଲେ ମନେ ରଖ୍ପାରୂଥ୍‌ଲେ ! “ “କଷ୍ଟକଲେ କୃଷ୍ଣମିଳେ' ' ଏହାର 
ପ୍ରମାଣ ସେ ତାଙ୍କ ଜୀବନରେ ପ୍ରତିଫଳିତ କରାଇଦେଲେ ! ସୌଭାଗ୍ୟ, 
ସମ୍ମାନର କ୍ଷୀର ସାଗରରେ ସେ ଉବ୍ରଟୃବୁ ହେଲେ । 

ଅମ୍ମାନ ଜ୍ୟୋତି 

୧୮୯୮ ମସିହାରେ କାବ୍ୟତୀର୍ଥ ଉପାଧ୍‌ରେ ଅଳଙ୍କତ ହେଲେ । 
ସତର ବର୍ଷ ବୟସରେ ଶିକ୍ଷା ଆରମ୍ଭ କରିମଧ୍ୟ ଆଜି ଉପାଧ୍‌ରେ ଭୂଷିତ 
ଏକଥା କେହି କଳ୍ପନା କରି ପାରିଲେ ନାହିଁ । ଯେଉଁ ସହଚାରୀ ବ୍ୟକ୍ତି ଦିନେ 
କହୁଥ୍ଲେ ତୃମଘରୁ ତୃମଠାରୁ ପଣ୍ତିତ ଶବ୍ଦ ଲୋପ ହେଲାବୋଲି ସେ ଏ 
ସମ୍ବାଦ ପାଇ ଆନନ୍ଦିତ ହେଲେ । କିଏ ଜାଣିଥୁଲା, ଏଡ଼େ ଟିକିଏ କ୍ଷୁଦ୍ର 
ବୀଜରୂ ବିରାଟ ବଟବୃକ୍ଷର ଉତ୍ତବ ହେବ !! ଏତେ ଟିକିଏ ଆଲୋଚନା 
ଯେ ଦିନେ ସୀକାର ହୋଇ ରୂପ ଧାରଣ କରିବ ଏହା ସମସ୍ତଙ୍କ ଚିନ୍ତାର 
ବହିର୍ଭୂତ ଥ୍ଲା | 

ଉପାଧ୍ର ସ୍ରୋତ ତାଙ୍କ ଉପରେ ଅଜାଡ଼ି ହୋଇ ପଡ଼ିଲା । ୧୮୯୯ରେ 
ଉପନିଷଦ୍‌, ୧୯୦ ୨ରେ ପୂରାଣ, ୧୯୦୫ରେ ଯଜୁର୍ବେଦ, ୧୯୧୦ରେ 
ସୁ ତି, ୧୯୧୨ରେ ବ୍ୟାକରଣତୀର୍ଥ ପରୀକ୍ଷାରେ କୃତିତ୍ଵବର ସହ ଉତ୍ତୀର୍ଣ୍ଣ 
ହେଲେ ! ତାପରେବେଦାନ୍ତରେ ଶାସ୍ତ୍ରୀ ପାସ୍‌କଲେ । କଲିକତାରେ ଏକ 
ପରୀକ୍ଷା ଦେଉଥ୍‌ବା ସମୟରେ ପ୍ରଶ୍ନ ଗୁଡ଼ିକର ଉତ୍ତର ସଂସ୍କୃତର ଅନୁଷ୍ଟୁପ୍‌ 
ଛନ୍ଦରେ ଲେଖ୍‌ଥ୍‌ଲେ ।ତାଙ୍କର ଅକ୍ଳାନ୍ତ ସାଧନା ତାଙ୍କୁ ଉର୍୍ରୁ ଉର୍୍ଧକୁ 
ଉତ୍ତୋଳିତ କରିନେଲା । 


୧୯୦୬ ମସିହା ତାଙ୍କପାଇଁ ଥୁଲା ସୁବର୍ଣ୍ଣ ସମ୍ବସର । ନଗର, 
ଜନପଦ, ଦେଶ ପ୍ରଦେଶରେ ତାଙ୍କର ପରିଚୟ ସମ୍ପରସାରିତ ହୋଇଗଲା । 
ଏହି ମସିହାରେ ସେ ହେଲେ ପଦ୍ଧନାଭ ଟୋଲରେ ଦ୍ବିତୀୟ ଶିକ୍ଷକ । 


ସେ ନିଜ ବାସଗୃହରୁ ରାଜକନିକାସ୍ଥିତ ପଦ୍ଧନାଭ ଟୋଲକୁ ଦୈନିକ 
ଯିବା ଆସିବା କରନ୍ତି । ଯେଉଁ ଗ୍ରାମ ମଧ୍ୟଦେଇ ଯାଆନ୍ତି ସେହି ଗ୍ରାମର 
ଅଧବାସୀମାନେ ତାଙ୍କ ଦର୍ଶନକୁ ପ୍ରତୀକ୍ଷାକରି ଠାଆକୁ ଠାଆ ଧାଡ଼ିବାଛି 
ରହିଥାଆନ୍ତି । ସେ ସକାଳ ଘ୯ଟା ସମୟରେ ଘର ଛାଡ଼ନ୍ତି । ପଣ୍ଡିତ 
ମହାଶୟ ପହଞ୍ବାକ୍ଷଣି ସାଷ୍ଟାଙ୍ଗ ପ୍ରଣିପାତ କରି ଆଶୀର୍ବାଦ ଗ୍ରହଣ କରନ୍ତି ¦ 


—~ 


ତାଙ୍କର ପ୍ରଧାନ ଆଶୀର୍ବାଦ ହେଉଛି ‹ କୃଷ୍ଣନିଶ୍ଚଳା ଭବତୁ ମତିଃ ।” 

ଅମ୍ବାନ କ୍ୟୋତି 
ବ୍ରିଟୀଶ ଶାସନାଧୀନ ଭାରତ । ଜାତିଭେଦ ପ୍ରଥା ଅତ୍ୟନ୍ତ ତୀବ୍ର । 
କୌଣସି ହରିଜନ ତାଙ୍କ ଗଳାରେ ଫୁଲହାର ଦେବାର ସିବ୍ଧାନ୍ତ ନେଲା । 
ସେ ଶୁଣିପାରି କହିଲେ “ଏତ ଅତି ଆନନ୍ଦର କଥା । ତାର ଯଦି ମୋ 
ପ୍ରତିଶ୍ରଦ୍ଧା, ଭକ୍ତି ଜାଗ୍ରତ ହେଲା ସେ ମୋ ଗଳାରେ ଲମ୍ବାଇଦେଲେ ମୁଁ ହସି 
ହସି ଗ୍ରହଣ କରିବି ।”? ଏଥୁରୁ ସ୍ପଷ୍ଟ ଜଣାପଡ଼େ ଯେ, ତାଙ୍କର ହରିଜନଙ୍କ 
ପ୍ରତି ଘୃଣାଭାବ ନଥୁଲା । 


୧୯୧ ୬ରେ ରାଜକନିକା ଉଚ୍ଚ ଇଂରାଜୀ ବିଦ୍ୟାଳୟରେ ହେଲେ 
ପ୍ରଧାନ ପଶ୍ତିତ ! କନିକାକିଲ୍ଲାର ହେଲେ ପ୍ରଧାନ ଧର୍ମ୍ମାଧ କ୍ଷ । ପନ୍ଦର ବର୍ଷକାଳ 
ସଂସ୍କୃତ କନ୍‌ଭୋକେସନ୍‌ରେ ମଧ୍ୟ ସଭ୍ୟହେଲେ । ଅର୍ଥୋପା୍ଜନ ଦ୍ଵାରା 
ଦାରିଦ୍ର୍ୟ କବଳରୁ ମୂକ୍ତ ହୋଇ ରଣ ପରିଶୋଧ କରି ଶାନ୍ତି ଲାଭକଲେ । 


ପ୍ରତିଭା ମୁଗ୍ଧ ଭକ୍ତକବି ମଧୁସୂଦନ ରାଓ ବର୍ଣ୍ଣ ସକଳର ଅଶୌଚ 


ଦିବସ ସଂଖ୍ୟାର ପ୍ରଶ୍ନକରି ସୁ ତି ବାକ୍ୟ ଶ୍ରବଣ ପୂର୍ବକ ଅଯାଚିତ ଭାବରେ 
ପ୍ରଦାନକଲେ ପ୍ରଶଂସାପତ୍ର । ସ୍ଵର୍ଣ୍ଠାଭ ପ୍ରଭାତର ବାଣୀ ଶୁଣାଇ ଅଭିନନ୍ଦିତ 
କଲେ ମହାମ ହୋପାଧ୍ୟାୟ ସାମନ୍ତ ଚନ୍ଦ୍ରଶେଖର ! ଉକ୍ରଳମଣି ପଣ୍ତିତ 
ଗୋପବନ୍ଧୁ ଦାଶ ଗୁଣ ଗଣରେ ଆକ୍ଷ୍ଠ ହୋଇ ହେଲେ ଅତିଥ୍‌ । ୧୯୧୦ରେ 
ସେ ହୋଇଥ୍‌ଲେ ପଦ୍ଧନାଭଟୋଲରେ ପ୍ରଧାନଶିକ୍ଷକ । 


ସେ ଅତିଶୟ ସହଟଷ୍ପ ତଥା ଧୈର୍ଯ୍ୟବାନ୍‌ଥ୍ଲେ । କ୍ରୋଧ ତାଙ୍କ ଶରୀରକୁ 
ସ୍ପର୍ଶ କରିନଥୁଲା । କୌଣସି ଇର୍ଷ୍ୟା ପରାୟଣ ବ୍ୟ୍ତି ତାଙ୍କପ୍ରତି ଅସଦାଚରଣ 
କଲେ ସେ ପ୍ରତିକ୍ରିୟାଶୀଳ ମନୋଭାବ ପୋଷଣ କରନ୍ତି ନାହିଁ। ସେ 
ସେଥ୍ପାଇଁ ଲେଖଛନ୍ତି ( ଯାହାକି ମାର୍ବ୍ବଲ୍‌ ଫଳକରେ ତାଙ୍କର ସ୍ମ ତିସ୍ତମ୍ଭରେ 
ରହିଅଛି ) 

ଅମ୍ବାନ ଜ୍ୟୋତି 


“ମନିନ୍ଦୟ/ ଯଦିଳନଃ ପରିଚୋଝଣମେତି 
ନନୁ ପ୍ରଯତ୍ନ ସୁଲଭେୋୟ ମନୁଗ୍ରହୋମେ / 


ସଛୁଷ୍ୟେ ଜନିମଚାଂ ଳଗଚାହ ଲୋକାଃ / 
ଦୁଃଖାିତାନ୍ୟପଫି ଧନାନି ସମୂନ୍ଧୁନଳି /”' 


ଅର୍ଥାତ୍‌ ମୋତେ: ନିନ୍ଦାକରି ଯଦି କେହି ଆତ୍ମସନ୍ତୋଷ ଲାଭକରି 
ପାରିଲା ତାହା ମୋ ପାଇଁ ପରମ ସୌଭାଗ୍ୟ । କାରଣ ଏହି ସଂସାରରେ 
ପ୍ରାଣୀମାନଙ୍କର ସନ୍ଧୁଷ୍ଠିପାଇଁ ନିଜର କଷ୍ଟା୍ଜିତ ଧନ ବ୍ୟୟ କରିବାକୁ ପଡ଼େ | 
ମୋର ବିନାବ୍ୟୟରେ ଯଦି କେହି ସନ୍ଧଷ୍ଠ ହୋଇପାରିଲ। ସେତ 
ସୁଖର କଥା | 


ସେ ଛାତ୍ର ଥ୍ବା ଅବସ୍ଥାରେ କେନ୍ଦ୍ରାପଡ଼ାଠାରେ ˆ ଯୁଧ୍ଷ୍ଠିର” ? ଶୀର୍ଷକ 
ପ୍ରବନ୍ଧ ପ୍ରତିଯୋଗିତାରେ ପ୍ରଥମ ହେଲେ । ପଲ୍ଲିକବି ନନ୍ଦକିଶୋର ବଳଙ୍କ 
ଦ୍ଵାରା ପ୍ରଶଂସିତ ହୋଇ ନୃପେନ୍ଦ୍ର ପୁରସ୍କାର ଲାଭ କରିଥୁଲେ । “ବେଦ 


ବିଷୟକ ପ୍ରବନ୍ଧ ଲେଖ୍‌ ଦରଭଙ୍ଗା ପଶ୍ଡିତ ସଭାରେ ସସମ୍ମାନେ ପୂରସ୍କୃତ 
ହୋଇଥିଲେ । 


୧୯୯୫ ମସିହାରେ ବନାରସରେ ଥବା “ଭାରତ ମହାମଣ୍ଡଳ’ 
ତାଙ୍କୁ ଭୂଷିତ କଲେ ସରସ୍ଵତୀ ଉପାଧ୍‌ରେ । ସେହିଦିନଠାରୁ ସେ ହେଲେ 
ସରସ୍ଵତୀ ପଣ୍ଡିତ ଦାମୋଦର ମିଶ୍ର । ସେ ସେଠାରେ ଲାଭକଲେ କର୍ଣ୍ଣଭୂଷଣ 
କନକ କୁଣ୍ଡଳ | ୧୯ ୪୫ରେ ଅଯୋଧ୍ୟାରେ ହେଲେ କବିରତ୍ବ ଉପାଧ୍‌ରେ 
ମଣ୍ଡିତ । ସ୍ଵତନ୍ତ୍ର ଧରଣର ଶୂକ୍ଳ ପୋଷାକ ପରିଧାନ ପୂର୍ବକ ବିଭିନ୍ନ ସ୍ଥାନକୁ 
ଯାଇଁ ଯୋଗ ଦିଅନ୍ତି ପଣ୍ତିତ ସଭାରେ । ଉର୍ଜ୍ଚସ୍ଵଳ ସଂସ୍କୃତ ଭାଷଣଦ୍ବାରା 
ସ୍ତମ୍ଭୀଭୂତ ହୁଅନ୍ତି ଉପସ୍ଥିତ ଜନତା ସଭାରେ ପରିସମାପ୍ରିରେ ତାଙ୍କୁ ମିଳେ 
ଉପ ଢ୍ରୌକନ ଓ ଉପହାର । ରହୁଥ୍ବା ସ୍ଥାନରୁ ସଭାସ୍ଥଳ ପର୍ଯ୍ୟନ୍ତ ଦିନହେଲେ 
ମଧ୍ୟ ମଶାଲ ଜଳାଯାଇ ତାଙ୍କୁ ନିଆଯାଉଥୂଲା । ଏହା ଅଧକ ସମ୍ମାନର 
ପରିଚାୟକ ଥୁଲା । ପଶ୍ରିତମାନଙ୍କ ମଧ୍ୟରେ ସେଥ୍‌ଲେ ଅନ୍ୟତମ । 

କୋଟି ଜନତାର ପ୍ରାଣକୁ ଦୋହଲାଇ ଦେଇ ସରସ୍ଵତୀ ଦାମୋଦରଙ୍କର 
ଲେଖନୀ ହୋଇ ଉଠିଲା ଚଳଚଞ୍ଚଳ | ଧାରା ଶ୍ରାବଣର ବାରିଧାରା ସଦୃଶ 
ଝରି ପଡ଼ିଲା କାବ୍ୟ, ନାଟକ, ସଙ୍ଗୀତ, ପ୍ରବନ୍ଧ ପ୍ରଭୃତି ଏକଶତ ଦଶଖଣ୍ଡ 
ପୁସ୍ତକ ଓଡ଼ିଆ ଓ ସଂସ୍କୃତ ଭାଷାରେ । କବିଙ୍କର ଅନବଦ୍ୟ ଆଦ୍ଯରଚନା 
“ “ବିପନ୍ନାଶନ ଚଉତ୍ରିଶା ? । କୌଶିକ ରାଗରେ କ ଠାରୁ କ୍ଷ ଯାଏ ବର୍ଣ୍ଣନାକରି 
ସେ ନିଜକୁ ଭଗବତ୍‌ ଚରଣାର ବିନ୍ଦରେ ହଜାଇ ଦେଇଛନ୍ତି । ସେ ଏଥ୍‌ରେ 
ଲେଖ୍‌ଛନ୍ତି :- 
କରଥଯୋଡ଼ିଣିରେ ଗରୁଡ଼ ପଛରେ 
ଉଭା ହୋଲ କେହି ଭକତ / 
କମଳଲୋଚନ କରିବା ଲୋକନ 
କହେ ହୋଇ ଅତି ଆରତ / 
କୃପାନିଧାନ ! କରିବା ହେଉ ଅବଧାନ / 
କହିବାକୁ ଆସିଅଛି ଦୁଃଖରାଣି 
କମଳ ପଦ ସନିଧାନ /୧ / 


ଖଡ଼ଗପହାର ଫାୟମେୋ ଶରୀର 
କାଟଛି ସଦାରୋଗକୁଳ !/ 
ଖଳକାମ କୋଧ ଲୋଭେ ଅବରୋଧ 
ହେଚୁରୁ ହୃଦୟ ଆକୁଳ / 
ଖଗନିବାସ ! ଖଣ୍ଣକାଳ ହୋଇହରଷ / 
ଖଡ଼! ଧରିଗଣେ ମୋର କ୍ଷଣେ କ୍ଷଣେ 
ଆୟୁ ଅବଶେଷ ବରଷ /୨/ 


ଏହା ୧୯୧ ୦ରେ ପୁସ୍ତକ ରୂପେ ପ୍ରକାଶିତ ହୋଇଥଲା | “ ସଙ୍ଗୀତ 
ରତ୍ନ''ର ସଙ୍ଗୀତାବଳୀରେ ପ୍ରୀତ ହୋଇ ଦୀର୍ଘ ମୁଖବନ୍ଧ ଲେଖ୍‌ଲେ . 
ବ୍ୟାସକବି ଫକୀର ମୋହନ । ଏହା ଏହି ସଙ୍ଗୀତରତ୍ନ ପୁସ୍ତକରେ ସନିବେଶିତ ` 
ହୋଇ ୧୯୩୫ରେ ଆମ୍ମପ୍ରକାଶ କରିଅଛି । 

“କନକ ବର୍ଷ ଚରିତମ୍‌'? ନାମକ ମହାକାବ୍ୟ ସଂସ୍କୃତ ସାହିତ୍ୟ 
ଜଗତକୁ କବିଙ୍କର ଅଭିନବ ଅବଦାନ । ଏହି କାବ୍ୟଟି ବନାରସ ହିନ୍ଦୁ 
ବିଶ୍ଵବିଦ୍ୟାଳୟ ଦ୍ଵାରା ଆଦୃତି ତଥା ସ୍ଵୀକୃତି ଲାଭ କରି ହେଲା ପାଠ୍ଯ 
ପୁସ୍ତକ ରୂପେ ସମ୍ମାନିତ । ଓଡ଼ିଆ ଭାଷାରେ ଲିଖ୍ତ ‹ ଧୁବତପସ୍ୟା ” ନାଟକ 
ପାଟନା ବିଶ୍ଵବିଦ୍ୟାଳୟ ଦ୍ଵାରା ମନୋନୀତ ହୋଇ ହେଲା ପାଠ୍ଯ ପୁସ୍ତକ | 
ସେତେବେଳେ ବିହାର ଓଡ଼ିଶା ମିଶିକରିଥ୍ଲା | ସୃତନ୍ତ୍ର ପ୍ରଦେଶ 
ହୋଇନଥ୍ଲା ! ଏହି ଧୁବତପସ୍ୟା ନାଟକର ଏକ ପଦ ମନେ ପଡ଼େ ଯାହାକି 

ଦ୍ଧିବିଧାର୍ଥ ବୋଧକ । ନଟନଟୀକୁ କହୁଅଛି - 


“କାମ ସାରିଦେ ହାରା ¦ 
ଉଇଁଲାଣି ଆକାଶରେ ପାହାନ୍ତିତାରା ! 
ଦେଖବେଳ ନାହିଁ ଆଉ ଏ କ୍ଷଣି ରାବିବେ କାଉ 
ଡେଣାକରି ଠାଉ ଠାଉ ଉଡ଼ିବେ ପାରା |୧। 


ପରଘରେ ମୂଣ୍ଡବିକି କାମକୁ ହୋଇଲେ ଦିକି । 
ବସିବାପାଇଁ ଅଛିକି କାହାରି ଚାରା ।୨। 

ବାକୀ ରହଲେ ପାଇଟି ରାଜା ପକାଇବେ ପିଟି 
ବହିଯିବ ପିଠିଫାଟି ରକତଧାରା ।୩ 


ଦ୍ରଷ୍ଟରାଜ କର୍ମଚାରୀ ଆମକଷ୍ଟ ନ ବିଚାରି 
ଦେଖାଇବ ଆଖ୍ଠାରି ନାକରା କାରା ୪! 


ପୂରୀ ସଦାଶିବ ସଂସ୍କୃତ କଲେଜରେ ଅଧ୍ୟକ୍ଷତା କରିବାପାଇଁ ତାଙ୍କୁ 
ଡାକରା ଆସିଥ୍ଲା । ମାତ୍ର କନିକାର ତତ୍‌କାଳୀନ ରାଜାବାହାଦୂର ସାର୍‌ 
ରାଜେନ୍ଦ୍ର ନାରାୟଣ ଭଞ୍ଜଦେବ ମହୋଦୟଙ୍କ ଅନୁରୋଧରେ ସେ କନିକାରେ 
ରହିଗଲେ । ଗୁଣମୁଗ୍ଧ ରାଜା ବାହାଦୂର ତାଙ୍କୁ ପାଖରୁ ଅନ୍ତର କରିଦେବାପାଇଁ 
ପ୍ରସ୍ତତ ନଥ୍‌ଲେ । ବ୍ରିଟୀଶଶାସନର ସମୟ ଥୁଲେ ମଧ୍ୟ ସେ ଏକମାତ୍ର 

ବ୍ୟକ୍ତି ରାଜାବାହାଦୂରଙ୍କ ପାଖରେ କାଷ୍ଠାସନରେ ବସି ପାରୂୁଥ୍‌ଲେ ଏବଂ 
ରାଜାବାହାଦୂରଙ୍କ ପ୍ରଶ୍ନର ଉତ୍ତର ତତ୍କ୍ଷଣାତ୍‌ ପ୍ରଦାନ କରି ତାଙ୍କୁ ସନ୍ତୁଷ୍ଟ 
କରିପାରୂଥ୍‌ଲେ ! ରାଜାବାହାଦୂର କିଛି ଭୁଲ୍‌ କଥା କହିଲେ ତାହା ସେ 
ଗ୍ରହଣ ନକରି ନିର୍ଭୀକ ଭାବରେ ଠିକ୍‌ କଥା କହୁଥ୍ଲେ । ଏପରି କଥାରେ 
ରାଜାକ୍ଷୁଦ୍ତ ହେବେ ଏ ଆଶଙ୍କା ତାଙ୍କର ନଥୁଲା । ସରସ୍ଵତୀ ଦାମୋଦରଙ୍କ 
ଛଡ଼ା ଅନ୍ୟ ବ୍ୟକ୍ତିମାନେ ରାଜାଙ୍କ ପାଖରେ ଠିଆହୋଇ ରହୁଥ୍‌ଲେ । 


ଭାରତ ସରକାରଙ୍କ ଦ୍ଵାରା ମହାମହୋପାଧ୍ଯାୟ ପଦବୀ ପାଇଁ 
ମନୋନୀତ ହୋଇଥ୍‌ଲେ । ମାତ୍ର କୌଣସି ପରଶ୍ରୀକାତର ବ୍ଯକ୍ତିଙ୍କ 
କୁପରାମର୍ଶରେ ତାହା ତାଙ୍କୁ ପ୍ରଦତ୍ତ ହେଲାନାହିଁ । 


ଓଡ଼ିଶାର ସମସ୍ତ ଗଡ଼ଜାତକୁ ସେ ଯାଇଛନ୍ତି । ଲକ୍ଷ୍ମୌୀଠ ନେପାଳ, 
ହରଦ୍ଧାର, ରଷିକେଶ, ଲକ୍ଷ୍ମଣଝୋଲା, କାଶୀ, ଗୟା, ଉଟ୍‌କାମଶ୍ଡ , 
ରଷ୍ୟମୂକରେ ଆଠଦିନ ରହି ପମ୍ପାଶର ଆଦି ଦେଖ୍ଛନ୍ତି । ଶିମଳା, ଭଜ, 
ବିହାର, ଦରଭଙ୍ଗା, ମୋଜାଫର୍‌ ପୂର ଆଦି ପସଶ୍ତିତ ସଭାକୁ ବହୁବାର 
ଯାଇଛନ୍ତି । 


ସୁଗନ୍ଧ ସୁମନଠାରୁ ପ୍ରତିଭାର ପେନ୍ଷା ପେନ୍ଥା ମହକ ହେଲା ସୁଦୂର 
ପ୍ରସାରି । କବି ସ୍ଵରଚିତ ରଚନାଦ୍ଵାରା ଓଡ଼ିଆ ଓ ସଂସ୍କୃତ ସାହିତ୍ୟକୁ କଲେ 
ରଵ୍ଧିମନ୍ତ ଏବଂ ସ୍ବୟଂ ହେଲେ ଯଶୋବନ୍ତ ! 


“ସୁଖ”? ନାମକ ପ୍ରବନ୍ଧ ୧୯୦୦ ମସିହାରେ ଉତ୍କଳ ସାହିତ୍ୟ 
ପତ୍ରିକାରେ ପ୍ରକାଶିତ ହୋଇ ସୁଧୀସମାଜରେ ଆଦୃତି ଲାଭ କରିଥଲା । 


ଆକୂମାରୀ ହିମାଚଳ ପରିଦର୍ଶନ କରି କବି ପ୍ରକୃତି ରାଣୀଙ୍କର 
ସ୍ଵଭାବଚିତ୍ର ପ୍ରତି ଆକୃଷ୍ଠ ହୋଇ ଲେଖ୍ଯାଇଛନ୍ତି “ପ୍ରାକୃତ କବିତା” । 
ଛନ୍ଦ, ପଦଲାଳିତ୍ୟରେ ମାଧୂର୍ଯ୍ୟ କବିଙ୍କର ପ୍ରତିଟି ପଡ୍ତିରେ ସୁସ୍ପଷ୍ଟ । 

——— ଓ ଅମ୍ପାନ ଜ୍ୟୋତି 


I 


ଚତୁସମ୍ରାଟ୍‌ ବସନ୍ତ ବର୍ଣ୍ଣନାରେ ଗାଇଛନ୍ତି - 


ମଧୂ ମଧୂର ମଧୁ ଆସିଲାଗୋ, ପ୍ରାଣ ସଙ୍ଗିନି ! 
ସୁଖ ପୀୟୂଷ ମିଶା ହୋଇଲେ ଦିବାନିଶା 
ହରସ ରସେ ରସା ଭାଷିଲା ଗୋ ।ପଦା 
ମଳୟାଦ୍ରି ସମ୍ଭୁତ କାବେରି ବାରିପୂତ 
ଚୂମ୍ବୀ ବିକଚ ମଲ୍ଲୀ ବଲ୍ଲୀ ବକୁଳ ଚୂତ 
ବହିଲା ଅବିରତ ମନ୍ଦ ମନ୍ଦ ମାରୂତ 
କୁସୁମମୟ ଦିଶ ଦିଶିଲା ଗୋ ।୧। 
ସବଧୂ ମଧୁପାନେ ମତ୍ତମଧୁପ ଗାନେ 
ବରଷିଲେ ଅସୁଧା ସୁଧା ବସୁଧାକାନେ 
ବରଜିଲେ ମାନିନୀ ଅରଜବିନା ମାନେ 
ଆମୂଳରୁ ଅଶୋକ ହସିଲା ଗୋ ।୨। 
କୋକିଳ କୁହୁକୁହୁ ନିନାଦେ ମୂହୂର୍ମୁହୁ 
ଜଳି ଉଠିଲା ମାର ହୂତାଶ ହୂୁହହହ 
ନସହି ତା ବିରହୀ ଜନତା ଉହ୍ମଉହୂ 
କରେ ମୁଦିଶ୍ରବଣ ଭାଷିଲା ଗୋ ।୩ 


ଲଭିଏ ଅବସର ବୀର କୂସୁମଶର 
ଶରାସନେ ସନ୍ଧାନ କରି ମୋହନଶର 
ଶ୍ରୀ ଦାମୋଦର ଭଣି ଯୂବକମାନସର 
ଧୀରତା କଳ୍ତଚଲତା ନାଶିଲା ଗୋ ।୪ । 
ବର୍ଷ।ରତୂର ବର୍ଣ୍ଣନା ପ୍ରସଙ୍ଗରେ କବି ଲେଖ୍‌ଲେ - 
(ତହିଁରୁ କିୟଦଂଶ) 
ଅତୀତ ଗ୍ରୀଷମ ସମୟ ସମାଗତ ବରଷା । 
ଉଲ୍ଲସିତ ହେଲା ନୂତନ ତୃଣରାଶିରେ ରସା ॥ 

== ଅମ୍ଳାନ ଜ୍ୟୋତି 
ମଳୀମସ ଦେଖ୍‌ ବିମଳତର ସୂର ପଦବୀ | 
କୁଳବଧୁ ତୁଲ୍ଯ ସ୍ଵମୁଖ ଘନେ ଢ଼ାଙ୍କିଲେ ରବି ॥ 
ନୀଚକୁଳଜାତ ଯୁବତୀ ସମ ଏକ ସ୍ଥାନରେ । 
ନରହି ଚପଳ ଅଧୀରେ ନୃତ୍ଯକଲା ଘନରେ ॥ 


ବିରହୀ ମସ୍ତକ ସୁଖରେ କରିବାକ୍ର ଛେଦନ । 
ଶିଳାପଟ୍େ କରବାଳକୁ ଘଷଇକି ମଦନ ॥ 


ନିଧ୍‌ ଦରଶନେ ଅଧନ ଯଥା ଆନନ୍ଦେ କେକୀ । 
ଆଶାରେ ଆଶାରେ ନାଚିଲା ରଙ୍ଗ କଳାପ ଟେକି ॥ 


ଫାଶୁଳା ସଦୃଶ ଧରଣୀଧର ତଟିନୀକ୍ରଳ । 
ନିମ୍ପଗା ହୋଇଲେ ବୁଡ଼ାଇ ନିଜ ଉଭୟକୂଳ ॥ 


ନବଂ ସମାଗମେ ଦମ୍ପତି ଦେହ ସମାଚରଣ । 
ବିଜକଚ କଦମ୍ବ କଦମ୍ବ କଲେ ଅପହରଣ ॥ 


ଗଣିକା ତୂଳନା ନଗଣି ଲାଜେ ହସି ମାଳତୀ । 

ନିକୂଞ୍ଜେ ନିକୂ୍ଜେ ବିହିଲା ଅଳି ସହକେଳତି ॥ 
କଳ୍ଛେ କଳ୍ପେ ଅଛୁ ଶିଳୀନ୍୍ର ପୂଷ୍ଠ ଗୁଳ୍ଥ ବୀକ୍ଷଣେ । 
'ବିକଶିଲେ ସିତ କେତକୀ ଡେରି ନକରି କ୍ଷଣେ ॥ 


ଶରତ୍‌ ବର୍ଣ୍ଣନାରେ କବି ଲେଖ୍ଲେ - 
(କିୟଦଂଶ) 

ରସାକୁ କରି ଆକଣ୍ଠ ସରସା । 

ଲଭିବାରୁ ଅବସାନ ବରଷା 


ପ୍ରକାଶି କାଶାଳି କୁସୁମ ହାସ 
ପିନ୍ଧିପକୃଶାଳୀ ବିଚିତ୍ର ବାସ ଯେ 

ଅମ୍ଳାନ ଜ୍ୟୋତି 
ବିଜେ ଶରତ ସୁନ୍ଦରୀ ମଷେ । 
କାନ୍ତ ପୂଷ୍ଠଗନ୍ଧେ ଦିଗନ୍ତ ଅନ୍ତର 

ଏକାନ୍ତରେ ଦେଲା ଭରି ଯେ ॥| 


ବିଷ୍ଣବ ରେଖାକୁ ଗଲେ ତରଣି । 
ସୂଗମ ହୋଇଲା ସବ୍ର ସରଣୀ ॥ 
ମଧୂର କୂଜନ କଲେ ସାରସେ । 
ପଶୁପକ୍ଷୀରତ ପ୍ରଥମ ରସେ ଯେ, 
କଳାପୀ ତେଜିଲେ ନାଟ ଯେ | 


ବସାଇଲେ ସପ୍ତଚୁଦ ସ୍ତବକରେ 
ମଧ୍ୂକରେ ମଧୂହାଟଯେ !। 


ବହିଲା ଜରତୀ ତୂଳା ମାଳତୀ । 
ଶେଫାଳିକା ହେଲା କ୍ରସୂମବତୀ । 
ଉପବନ ପ୍ରାନ୍ତେ ସ୍ଥଳ କମଳେ | 
ପ୍ରସୂନ ନିକର ପ୍ରକାଶ ଛଳେ । 
ଫେଡ଼ିଲେ ସୂଷମା ପେଡ଼ି ଯେ | 
ବିଷୟ ବିରାଗୀ ଜନନୟନ ବି 
ନପାରିଲା ତାକୁ ଏଡ଼ି ଯେ । 


ଥରେ ତାଙ୍କର ଜୀବଦଦଶାରେ ଏକ ପ୍ରତିମୂର୍ଭି ଗଠନର ପ୍ରସ୍ତାବ 
ଆସିବାରୁ ସେ କହିଲେ “ମନୁଷ୍ଯର ମୃତ୍ୟୁପରେ ଦେଉଳ ତୋଳ ଝା 
ପୋଖରୀ ଖୋଳ ତାର ତହିଁରେ ଯାଏ ଆସେ କଣ।”” ସେ ଇସ୍ଥ 
କରୁୂନଥ୍‌ଲେ ତାଙ୍କର ପ୍ରତିମୂର୍ତି ଗଠନ ପାଇଁ । ତାଙ୍କର ପରଲୋକ ପଟେ 
ଖଲିକୋଟ କଲେଜର ଅଧ୍ୟାପକ ଶ୍ରୀଯୁକ୍ତ ବିପ୍ରଚରଣ ଦାସଙ୍କ ଦ୍ବାରା ଏକ 
ପ୍ରତିମୂତି ଗଠନ କରାହେଲା । ମୂର୍ତି ନିର୍ମାଣର ଶେଷରାତ୍ରିରେ ବିପ୍ରଚରଣ 
ବାବୁ ସ୍ଵପ୍ନ ଦେଖ୍‌ଲେ ହମାଳୟ ଉପରେ ତିନିଗୋଟି ମୂରି ବସିଛନ୍ତି । ମଝିରେ 

ଅମ୍ବାନ ଜ୍ୟୋତି 
ଥ୍ବା ମୂରିଟି ହେଉଛନ୍ତି ସେ ନିର୍ମାଣ କରିଥବା ମୂରରି । ମଝି ମୃୂର୍ରିଟି କହିଲେ 
“ଆରେ ! ମୋ ମୃୂରି ଗଠନ କରିବା ପାଇଁ କିଏ ତୋତେ କହିଲା । ଯାହା 
ହେବାର ହୋଇ ସାରିଛି । ମୋର ତିନିଗୋଟି କଥା ମନେ ରଖ୍୍‌ବୁ । ୧. 
ନାରାୟଣ ମୃରି ଗଢ଼ିବୁ ନାହିଁ । ୨. କୋଟ୍‌ରେ ମିଥ୍ୟାସାକ୍ଷ୍ୟ ଦେବନାହିଁ । 
୩. ପରଶ୍ରୀକାତର ହେବୁନାହିଁ । ତାପରେ ତାଙ୍କର ନିଦ୍ରା ଭଙ୍ଗ ହୋଇଛି । 
ସେ ବିଚଳିତ ହୋଇ ପଡ଼ିଛନ୍ତି । ମୂର୍ଗି ଗଠନର ମୂଲ୍ୟ ଯାହା ନିର୍ବାରିତ 
ହୋଇଥ୍‌ଲା ତାହା ସେ ନେଲେ ନାହିଁ । କହିଲେ ଏପରି ମହାତ୍ମାଙ୍କ ମୃ 
ନିର୍ମାଣକରି ମୁଁ ଭୂଲ କରିଛି । 
ତାଙ୍କର ˆ ପ୍ରେମ ପସରା”? ପୂସ୍ତକ ପ୍ରେମର ଅବତାର କହିଲେ 
ଅତ୍ର୍ୟ୍ତି ହେବ ନାହିଁ । କବି ନିଜକୁ ଏକ ନାୟିକା ରୂପରେ ବର୍ଣ୍ଣନା କରିବାକୁ 
ଯାଇ କହିଛନ୍ତି — 
* “ବୋଲାଉ ତୁ ଏକା ତ୍ରିଲୋକେ ପ୍ରିୟେ ପ୍ରେମପସରା । 
ତୋର ଗୁଣଗଣ ବର୍ଣ୍ଣନ ଏକମୁଖେ ଅସରା । 
ଗୁଣକର୍ମ ଅନୁରୂପରେ ହୋଇତୁ ମୃର୍ଭିମତୀ । 
ନିଦ୍ଦିଷ୍ଟ ସମୟେ ଲଭିଲୁ ଧରାତଳେ ଉତ୍‌ପରି । 
ଶିରୀଷ କୂସୂମ ସଦୃଶ ମୃଦୁଥ୍‌ଲୁ ପ୍ରଥମେ । 
ବୟସର ବୃଦ୍ଧି ସହିତ ଦୃଢ଼ ହୋଇଲୁ କ୍ରମେ । 
ତୋ ଆଶ୍ରୟବିନା ମହୀରେ ରହି ନପାରେ ଦଣ୍ଡେ । 
ଏହି କାରଣରୁ ଯତନେ ନିତି ତୋତେ ମୁଁ ମଣ୍ଡେ 


ତୋ ଶରୀରରୁ ଧୂଳି ମାଟି ସଫା କରିବା ପାଇଁ ମୁଁ ସାବୁନ୍‌ ବ୍ୟବହାର 
କରିଛି । ତୋର ସୌନ୍ଦର୍ଯ୍ୟ ବୃଦଵି ପାଇଁ ସୁଗନ୍ଧ ତୈଳ, ସ୍ମୋ, ପାଉଡ଼ର, 
ସୁନ୍ଦର ସୂନ୍ଦର ବସ୍ତ ଯୋଗାଇଛି । ତୋରି ସେବା ପାଇଁ ମୁଁ ଅନେକ ପ୍ରାଣୀଙ୍କର 


ତୋଟି ଚିପିଛି ।ତୋତେ ସୁସ୍ଥ ସବଳ ରଖୁବା ପାଇଁ ସୁମିଷ୍ଟ ପୁଷ୍ଟିକର ଆହାର 
ଯୋଗାଇ ତୂଳୀତଛରେ ଶୟନ କରାଇଛି । ତୋର ଶ୍ରୀବୃଦ୍ଧି ନିମନ୍ତେ ସ୍ବର୍ଣ୍ଠାଦି 

ଅମ୍ଳାନ ଜ୍ୟୋତି 
ବହୁମୂଲ୍ୟବାନ୍‌ ଅଳଙ୍କାର ଖଞ୍ଜାଇ ଦେଇଛି । କଣ ମୁଁ ନକରିଛି ତୋ ପାଇଁ । 
ତଥାପି କାହିଁକି ଦିନକୁ ଦିନ ତୁ ଦୂର୍ବଳରୁ ଦୁର୍ବଳତର ହୋଇ ଯାଉଥ୍‌ବାର 
ଲକ୍ଷ୍ଯ କରୁଛି । 


“ “ ଡ଼େଉଁଥ୍ଲୁ ପରା କରିତୁ ପଣ ଏଗାରହାତ ! 
ଆଜି ଡ଼ରିଥରି ଉଠୁଛୁ ଦେଖ୍‌ ପିମ୍ପୁଡ଼ି ଗାତ । 

କରି ନାହିଁ କେବେ ସ୍ଵପନେ ସୁଦ୍ଧା ସେବାରେ ତୁଟି ! 
କେଉଁ କାରଣରୁ ଯାଉଛି ତବ ଲାବଣ୍ୟ ତୁଟି । 


ତୋ ସେବାରେ ମୋର ଦିନ ଗୁଡ଼ିକ ବୃଥା ହୋଇଗଲା । 
“ଆଚ୍ଛନ୍ନ ସେବାରେ ତୋଠାରୁ ତିଳେ ପ୍ରତ୍ଯୁପକାର । 
ପାଇବାର ଆଶାନ ଦିଶେ ହେଲୁଣି ଯେ ପ୍ରକାର ।”? 


ଏକମାତ୍ର ଜଣେ ଅଛି ସେ ଯଦି ଦୟାକରେ ତାହା ହେଲେ ଏ ଭବ 
ସାଗରରୁ ମୁକ୍ତି ପାଇବି । 


“ଏକା ରସନାର ଅଳପମାତ୍ର ଅଛି ଶକତି । 
ସେହି ଦୟାକଲେ ତରିବି ଘେନି ମୋର ଭକତି !”? 


ମୋର ପରଲୋକ ସମୟରେ ରସନା ରାମରାମ ଉଚ୍ଚାରଣ କଲେ 
ଉଦ୍ଦଧାରର ପଥ ସୁଗମ ହେବ । 
‘ରାମ ରାମ ରାମ ଶ୍ରୀରାମ ସୀତାରାମ ଶ୍ରୀରାମ । 

ଘୋଷ ଅବିରାମ ରସନା କୋଟି କାମାଭିରାମ । 
ହେବ ଉପସ୍ଥିତ ସମୀପେ ଯେଉଁକାଳେ ମରଣ । 

ଅଭ୍ୟାସରୁ କରିପାରିବ୍ର ରାମନାମ ସ୍ଟରଣ ।” 

ସତକୁ ସତ ତାଙ୍କର ପ୍ରାଣପବନ ଯିବା ସମୟରେ ସେ ରାମ ରାମ 
କହଥ୍‌ଲେ । ଏହା ସମସ୍ତଙ୍କୁ ଆଶ୍ଚର୍ଯ୍ୟାନ୍ଧିତ କରିଥୁଲା ! 

* “ସଙ୍ଗୀତରତ୍ତନ” ”ରେ କବି ଗାଇଲେ ¬ 


ହେ ଭବ ଘାଟିଆ କେବେ ପାରି କରିବ । 
ଅନେକ ବେଳରୁ ଡାକୁ ଅଛି ଗରିବ ॥ 
ଦିନ ପାଇଲାଣି ଶେଷ ଏକା ଯିବ ଦୂରଦେଶ 
ନିଶା କରିଲେ ପ୍ରବେଶ କଥା ସରିବ ॥ 
ଏଣି ଲେଖ୍ଲେ — 
'“ଅଛକି ଆଉ ମୋହର ସେ ମଧୂର ବେଶ । 
ପଡ଼ିଲାଣି ଦାନ୍ତ ଧଳା ହୋଇଲାଣି କେଶ ॥ 
ଲୋଚା ହେଲାଣି ଚରମ ପୂଣି ମନର ଭରମ। 
ଧୀରେ ଧୀରେ ଚାଲେ ବାଟ ମାରିବାଡ଼ି ଠେଶ । 


“ରାଜେନ୍ଦ୍ର ପ୍ରଶସ୍ତି”? ସଂସ୍କୃତ ଭାଷାର ଏକ ଅଳଙ୍କାର ପୁସ୍ତକ । 


ଯାହାକି ଅଧୁନା ସାହିତ୍ୟାଚାର୍ଯ୍ୟ ଛାତ୍ରମାନଙ୍କର ଆଦରଣୀୟ ଗ୍ରନ୍ଧରୂପେ 
ଗୃହୀତ ହୋଇଅଛି । କବି ରାଜାବାହାଦୂର ରାଜେନ୍ଦ୍ରନାରାୟଣ ଭଞ୍ଜଦେଓଙ୍କ 
ତାଙ୍କ ପୁସ୍ତକରେ କହିଛନ୍ତି ମୁଁଜଣେ ଦରିଦ୍ର କବି । ମୋର ଆପଣଙ୍କୁ 
ଦେଇପାରିବା ଭଳି କିଛି ଦେୟବସ୍ତୁ ନାହିଁ । ତେଣୁ ସାହିତ୍ୟ ସଂସାରର 
ଅଳଙ୍କାର ମାଳାରେ ଆପଣଙ୍କୁ ଭୂଷିତ କରାଉଛି । ମୁଁ ଆପଣଙ୍କୁ ଦର୍ଶନ 
କରିବାମାତ୍ରେ ମୋର କବିହୃଦୟ ଦ୍ଵବୀଭୂତ ହୋଇ ଯାଉଛି । 


“ନୟନ ପଥ ମୂପେତେ ଶ୍ରୀମଦାଦର୍ଶ ଭୂପେ 

ବଦନମିହ କବିନାଂ କୋନ୍ଧଳଂ ସମ୍ବରିତୂମ୍‌ । 
ମୂକୁଳିତ ସହକାରେ ପଞ୍ଚମୋଦଞ୍ଚନେ କିଂ 

ପରିଚରତି ବସନ୍ତେ କୋକିଳୋ ମୌନମୁଦ୍ରାଂ ॥ 

ଉପମା ଦେବାକୁ ଯାଇଁ କହିଛନ୍ତି — 
ଅମୃତସିତତରଂ ହରିଚଚରିଷ୍ୁ 
ତ୍ରିପୂରନୁତଂ କନିକା ଧରାଧବୀୟମ୍‌ | 
ହୃଦୟମନୁଦିନଂ ଯଶୋଜନାନାଂ 
ମଦୟତି ସିନ୍ଧୁ ମିବେନ୍ଦୁ ବିମ୍ବମତ୍ର ॥ 
ଯମକ ଅଳଙ୍କାରରେ ଲେଖ୍ଲେ 
କଳ୍ପଦୁ କଳ୍ପଦୁରୟଂ ନୃପୋଃପର ¬ 
ଦୟାଦୟାନାଶ୍ରୟ ଲୋକ ଲୋକନମ୍‌ । 
ଯତ୍‌କାନ୍ତ କାନ୍ତ ତ୍ରିପୂରୋଲ୍ଲସଦ୍‌ଯଶଃ 
ସୁଧାସ୍ତବୀ ନନ୍ଦନନ୍ଦନ ବ୍ରଜଃ ॥” 


କନି କାରାଜା ବାହାଦୂରଙ୍କୁ ଆଶୀର୍ବାଦ କରିବାକୁ ଯାଇଁ ଶେଷରେ 
ଲେଖ୍ଲେ ¬ 
“ସମସ୍ତ ଗୁଣ ମନ୍ଦିରେ ନୃପତି ଚନ୍ଦିରେ ସେନ୍ଦିରେ 
ସୁଶୀଳ ତମ ନନ୍ଦନେ ଭୂବନନନ୍ଦନେ ଚନ୍ଦନେ ! 


ପ୍ରପନ୍ନ ଜନତା ହୃଦଃ ସ୍ଥିର ଜୟାସଦା କାମଦଃ 
କରୋତୁ କନିକାଧବଂ ପ୍ରତି ମୂଦାନୁ କମ୍ପାଂ ଭବଃ ॥ 


 *ଘତ୍ୟବିକୟଂ ? ଗୋଟିଏ ଓଡ଼ିଆ ନାଟକ — 


ଏଥୁରେ ମିଥ୍ୟା ସାକ୍ଷ୍ୟ ଦ୍ଵାରା ଫାଶୀ ଆଦେଶ ପାଇଥୁ୍‌ବା ଚନ୍ଦ୍ରଦତ୍ତକୁ 
ସତ୍ୟ କିପରି ମୁକୁଳାଇ ଆଣିପାରିଛି ତାହାର ଅବତାରଣା କରାଯାଇଛି ! 
ଏହା ଅତ୍ଯନ୍ତ ମର୍ମସ୍ପର୍ଶୀ ରଚନା । ସେଥ୍‌ପାଇଁ ଶ୍ରୀଯୁକ୍ତ ଶଶିଭୂଷଣ ରାୟ 
ଅଭିମତରେ ପ୍ରକାଶ କରିଛନ୍ତି * ‘ମୋର ବିକ୍ଷିପ୍ତ ଚିନ୍ତାରାଶି ପଠନ କାଳରେ 
ନିରୂୁଦ୍ଧ ହୋଇ ଏକାଭିମୂଖୀ ହେଲା । 


Digitized by srujanika@ gmail.com 


ଅମ୍ଳାନ ଜ୍ୟୋତି 
ଚନ୍ଦ୍ରଦତ୍ତର ସ୍ତ୍ରୀ ମାଧବୀ ମୁଖରେ କବି ଗୀଇଛନ୍ତି — 
 କିରସିକସେ । 
ପୂରୂଷହୋଇଯେ ନାରୀମନ-ସୂନା 
ପ୍ରୀତି କଷୋଟିରେ କେବେନକଷେ । ପଦ । 
କଳନା ନଯାଏ ଲଳନାର ମୁଖ 
କମଳ ପରାୟେ ସଦା ବିକଶେ ! 
ଅଳିହୋଇ ଯେବେ ଚୁମ୍ବିନପାରଇ 
ଅଳି କରିବାର ତାର ଧ୍କ୍କସେ ।୧ | 
ଚତୁରୀ ଚାତୂରୀ ବଚନ ଉଚ୍ଚାରି | 
ମରମେ ନୟନ-ଶରକୁ କଷେ । 
ତହିଁକି ଯେ ପ୍ରତି ଉତ୍ତର ନ ଦେଲା 
ଯୁବା ବୃନ୍ଦ ମଧ୍ୟେ ଅବିବେକ ସେ ।୨ । 


ଭିତରେ ସଦୟ ବାହାରେ ସଭୟ 


ଦେଖାଇ କହନ୍ତି ମାତରକସେ । 
ଖେଳାଇ କରି ଯେ ଛଳାଇ ନନେଲା । 
ନଜାଣଇ କିଛି ବିତରକ ସେ ।୩ । 


ପଙ୍କଜିନୀ ବାଳା ଯାଅଙ୍କେନ ବସେ 
କେଉଁ ଭାଗ୍ୟବନ୍ଧ କି ଅଧ୍କ ସେ ! 
କହଇ ଶେଖର ମୋହିନୀ ଉତ୍ତର 
ଜାଣିଲି ରସିକେ ଅପଟୁକ ସେ ।” '୪। 
ସଙ୍ଗୀତଟିରେ କବି ଲାଳିତ୍ୟ ଗିରିର ଶିଖର ପ୍ରଦେଶ ଆରୋହଣକରି 
ମାଧବୀର ଅନ୍ତର୍ବେଦନାକୁ ସରଳ ଭାବରେ ଆବୃଭି କରିଛନ୍ତି । 
“ପ୍ରାଣି ଫୋଟକା”? ଗୋଟିଏ ଗଳ୍ପ । ଓଡ଼ିଆ ଚଳତ୍ଚିତ୍ର ପାଇଁ 
ରମଣୀୟ, କମନୀୟ ଓ ହୃଦୟସ୍ଥର୍ଶୀ କାହାଣୀ । ଏହା ମନୋରଞ୍ଜକ, 
ଭାବବ୍ୟଜ୍ଞକ, ବହୁ ଉପାଦେୟ ଉପାଦାନରେ ପୂର୍ଣ୍ଣତା ପ୍ରାପ୍ତ ହୋଇଅଛି । 

ତୁଛ ପାଣିଫୋଟକାର ସାକ୍ଷ୍ୟପ୍ରଦାନ ଏକ ମହନୀୟ ବିଚିତ୍ର ଘଟଣା । 
ଅଳଙ୍କାର ପରିହିତ ଶିଶୁକୁ ଭୁଲାଇ ବନର ନିଜ୍ଜନ ସ୍ଥାନକୁ ନେଇ ହତ୍ୟା 
କରିବା ସମୟରେ ବର୍ଷା ହେଲା ¦ ଜଳରେ ଫୋଟକା ଗୁଡ଼ିଏ ସୃଷ୍ଟି ହୋଇ 
ଭାସିଗଲା । ଶିଶୁଟି କହିଲା ହେ ପାଣିଫୋଟକା, ମୋତେ ବିନାଦୋଷରେ 
ହତ୍ୟା କରାଯାଉଛି । ଏଠାରେ କେହି ନାହାନ୍ତି । ତୁମେ ହିଁ ମୋର ସାକ୍ଷୀ 
ରହିଲ । ଦୂର୍ବର୍ତ ହସିହସି ଅଳଙ୍କାର ତକ ନେଇ ଆସିଲା ହତ୍ୟା କରିବା 
ପରେ । ସେ ଭାବିଲା ପାଣି ଫୋଟକା କ୍ଷଣସ୍ଥାୟୀ ନିର୍ଜୀବ ସେ ପୂଣି 
ହେବ ସାକ୍ଷୀ । 


ଦିନକର କଥା । ସହଧର୍ମିଣୀ ଦ୍ରର୍ବରକୁ ଖାଇବାକୁ ଦେଉଛି, ଏହି 
ସମୟରେ ଅସରାଏ ମେଘ ହୋଇ ଫୋଟକା ଗୁଡ଼ିଏ ଭାସିଗଲା । ଗୋଟିକ 
ପରେ ଗୋଟିଏ ଫାଟିଯାଇଁ ପୁଣି ସୃଷ୍ଟି ହେଉଥାଏ । ଦୁର୍ବୃତ୍ତ ମନେ ମନେ 
ଚିନ୍ତାକଲା ଯେ, କିୟତ୍‌ କ୍ଷଣରେ ବିନାଶ ହୋଇଯାଉଛି ସେ ପୂଣି ଦେବ 
ସାକ୍ଷୀ ମୁଁ ହତ୍ୟାକରୀ ବୋଲି । ଏହା ଭାରବ ଭାର୍ବ୍ଵ ହସିଦେଲା । 


ତାର ସ୍ତ୍ରୀ କହିଲା ମୁଁ ଖାଇବା ପାଇଁ ଦେଉଛି ତୂମେ ହସିଲ କାହିଁକି ? 
ମୋର କାର୍ଯ୍ୟରେ କିଛି ତୁଟି ହୋଇଗଲା ନା କଂଣ ? ଦ୍ରର୍ବତ୍ତର କହିବାର 
ଇଚ୍ାନଥ୍‌ଲେ ମଧ୍ୟ ସ୍ତ୍ରୀର ବାଧ୍ୟରେ ସମସ୍ତ ଘଟଣା ଶୁଣାଇଦେଲା ଏବଂ 
କାହାକୁ ଏକଥା ନ ଶୁଣାଇବା ନିମନ୍ତେ ନିଦ୍ଦେଶ ଦେଲା | ତା ଘରକୁ କେହି 
ଯେପରି ନ ଆସନ୍ତି ତଥା ତାର ସ୍ତ୍ରୀ ଯେପରି କାହାର ଘରକୁ ନଯାଏ 
ତାଗିଦ୍‌ କରି କହିଲା । 


ଦୂର୍ବତ୍ତ କାର୍ଯ୍ୟାନ୍ତରରେ ବାହାରକୁ ଯାଇଥଲା । ଫେରିଆସି ଦେଖେତ 
ପଡ଼ିଶାଘରର ଜଣେ ସ୍ତ୍ରୀଲୋକ ତାଘରକୁ ଆସି ତାର ସ୍ତ୍ରୀ ସହ କଥୋପକଥନ 
କରୁଅଛି । ତାର ସ୍ତ୍ରୀ କହଦେଇଥ୍‌ବ ଭାବି ତାକୁ ମାଡ଼ଦେଲା | ସ୍ତୀ କାନ୍ଦ 
କାନ୍ଦି ଚିକାର କରି କହିଲା ଏ ଶିଶୁକୁ ହତ୍ୟା କରିଥ୍‌ବା ବିଷୟ ମୁଁ କହିନାହିଁ । 
ବିନା ଦୋଷରେ ମୋତେ ମାଡ଼ ମାରୁଛନ୍ତି । ଲୋକମାନେ ଚିକ୍ରାର ଶୁଣି 
ରୁଣ୍ଡ ହୋଇଗଲେ । ସମସ୍ତ ଘଟଣା ଅବଗତ ହୋଇ ହତ୍ୟାକାରୀକୁ ଧରିଲେ | 

ଅମ୍ଲାନ ଜ୍ୟୋତି : 
“କନିକା ବିଜୟ” ? ଏକ ନାଟକ — 


ଭଞ୍ଜବଂଶର ପ୍ରତିଷ୍ଠାତା ଭୁଜବଳ ଭଞ୍ଜ ମୟୂରଭଞ୍ଜ ରାଜପରିବାରରୁ 
ବିତାଡ଼ିତ ହୋଇ ଆସି ନିଜର ବାହୁବଳରେ ଏ ଅଞ୍ଚଳ ଜୟକରି ନିଜକୁ 
କିପରି ପ୍ରତିଷ୍ଠିତ କରାଇ ପାରିଛନ୍ତି ଏବଂ ନାମ କାହିଁକି କଣିକା ହେଲା 
(ବର୍ଭମାନ କଣିକା ଶହଦ ବିଲୁପ୍ତ ହୋଇ କନିକାନାମ ଖ୍ୟାତ ହୋଇଛି) 
ଏହା ମଧ୍ଯରେ ବିଶଦ୍‌ରୂପେ ନାଟକୀୟ ଭଙ୍ଗୀରେ ବର୍ଣ୍ଣନା କରାଯାଇଛି । 
ନାଟକଟି ଅତିଉଚ୍ଚ କୋଟୀର ହୋଇ ଉପଭୋଗ୍ୟ ହୋଇପାରିଛି । ଏହାର 
ପ୍ରକାଶ ପୂର୍ବରୁ ପାଣ୍ଡୁଲିପିଥ୍ବା ସମୟରେ ରାଜକନିକା ହାଇସ୍କୁଲ ପ୍ରାଙ୍ଗଣରେ 
ଏକାଧୁକ ବାର ଅଭିନୀତ ହୋଇ ପୂରସ୍କୃତ ହୋଇଅଛି । 


“ପଞ୍ଚାମୃତ”? ପୁସ୍ତକଟି ପାଞ୍ଚଗୋଟି ଅମୃତ ବସ୍ତୁର ସମ୍ଭଶ୍ରଣରେ 
ସୃଷ୍ଟିଲାଭ କରିଛି । ଏହା ଏକ ରାଜନୀତି ପୁସ୍ତକଅଟେ । ରାଜାବାହାଦୂର 
ସାର୍‌ ରାଜେନ୍ଦ୍ର ନାରାୟଣ ଭଞ୍ଜଦେଓ ଯେତେବେଳେ ପାଟନାହାଇକୋର୍ଟରେ 
ମୋକଦ୍ଦମାର ସମ୍ମୁଖୀନ ହୋଇ ପଡ଼ିଲେ ସେତେବେଳେ କବି ସୁ ତିରୂ 
ଆବଶ୍ୟକୀୟ ରାଜନୀତି ପୁସ୍ତକ ଆକାରରେ ଲେଖ୍‌ ତାଙ୍କୁ ଦେଇଥ୍‌ଲେ । 
ତାହା ତାଙ୍କୁ କୋଟ୍‌ କାର୍ଯ୍ୟରେ ବହୁ ପରିମାଣରେ ସହାୟକ ହୋଇପାରିଲା । 
ରାଜା ବାହାଦୂର ସେ ମୋକଦ୍ଦମାରେ ଜୟଯୁକ୍ତ ହେଲେ । 


ପଞ୍ଚାମୃତର ବିଷୟ ହେଉଛି ¬ 
 ଉତ୍ଖାତାନ୍‌ ପ୍ରତିରୋପୟନ୍‌ କୂସୂମିତା — 
ଶ୍ଚିନ୍ଧ ଲଘୂନ୍‌ ବର୍ଦୟ ¬ 
ନନତ୍ୟୁଚ୍ଥାନ୍ତ ମୟନ୍ନତାନ୍‌ ସମୂଦୟନ୍‌ 
ବିଶ୍ଲେଷୟନ୍‌ ସଂଘତାନ୍‌ । 
କ୍ଷୁଦ୍ରାନ୍‌ କଣ୍ଢକନୋ ବହିନିରସୟନ୍‌ 
ମାନୀନ୍‌ପୂନଃ ସେଚୟନ୍‌ 
ମାଳାକାର ଇବ ପ୍ରୟୋଗ ନିପୂଣୋ 
ରାଜାଚିରଂ ନନ୍ଦତି ॥ 


Digitized by srujanika@gmail.com 


ଅମ୍ଳାନ ଜ୍ୟୋତି 
ଏହା ଓଡ଼ିଆ ପଦ୍ୟରେ ଲିଖ୍ତ ହୋଇଅଛି ! ତାହାର ପ୍ରଥମ ପଦଟି ହେଲା — 


“ବନ୍ଦି ଲମ୍ବୋଦର ଚରଣ କମଳେ 
ରଚେ ଏହି ପଞ୍ଚାମୃତ | 

ହେଉନିଜ ମଧୂ ମଧୂରତା ଗୁଣେ 
ସକଳ ଲୋକେ ଆଦୃତ । 


ତାଙ୍କର ଲେଖାରେ ଅଛି — 


“ପ୍ରଂସ୍କାର ବିହିନେ ନଷ୍ଟହେବ ଦିନେ 
ପ୍ରାସାଦ ଆଦି ସକଳ । 
ଆ-ଶଶି ସବିତା ରହିବ କବିତା 
କଳ୍ତଲତା ଅବିକଳ ॥? 
ଭାରତର ସ୍ଵାଧୀନତା ପ୍ରାପ୍ତି ସମୟରେ ରଚନା କଲେ 
(କିୟଦଂଶ ) 
ଶ୍ରୀମଦ୍‌ ଭାରତ ସାର୍ବଭୌମ ବିହିତା 
କମ୍ପାନୁ କମ୍ପାବଳାତ୍‌ 
ସ୍ବାଚଛନ୍ଦ୍ୟାପ୍ରଭିଧା ସୁଧାତ୍ରବସୂଧା 
ପୃଷ୍ଠେତି ସମ୍ପାତିନୀ । 
ଅସ୍କାକଂ ଦୂରଦୃଷ୍ଟତଶ୍ଚିର ପରା 
ଧୀନତ୍ସଖିନ୍ଂ ମନୋ 
ମଜତ୍ୟକ୍ରଳ ବାସିନାମିତି ମହା 
ନନ୍ଦାତ୍ବଧୌସାମ୍ପତମ୍‌ ॥ 
ଆରାଦଦ୍ୟ ବିହାୟ ଭାରତ ଧରା 
ବିଛ୍ଛେଦ ଜାତ ବ୍ୟଥା 
ମିଂରେଜାସ୍ତଭିମଣ୍ଡୟନ୍ତୁ ନଗରଂ 
ଭୂମଣ୍ଡନଂ ଲଣ୍ଡନଂ ! 

ଅମ୍ବାନ ଜ୍ୟୋତି 

ରକ୍ଷାରୀତିରୂଦାରତା ଚ ବିତତଂ 

ସୌଜନ୍ୟ ଜନ୍ଯଂ ଯଶଃ 
ସମ୍ବର୍ଉାବଧି ଭାରତ ସ୍ଟତି ପଥେ 

ତେଷାଂ ନରୀନୃତ୍ଯତାମ୍‌ । 
ସ୍ଵାର୍ଥତ୍ୟାଗ ପୂରଃସରଂ ବହୁବିଧାନ୍‌ 

ସ୍ଵୀକୃତ୍ଯ ଯେ ନିଗ୍ରହାନ୍‌ 
ଶ୍ରୀମନ୍‌ ମୋହନ ନେହେରୁ ପ୍ରଭୃତୟୋ 

ଦେଶୋପକାର ବ୍ରତାଃ । 
ଭୁୟାତ୍‌ ଭାରତ ଭକ୍ତି ତୃପ୍ତ ମନସାଂ 

ଶୀର୍ଷେ ତଦୀୟେତନିଶଂ 
ଭୂର୍ଯ୍ୟାଜୀବନ ମାଶିରୋଘ ସୁମନୋ 

ବୃଷ୍ଟିର୍ଦିବା ନୌକସମ୍‌ ॥ 


ଉଦ୍‌ବୋଧନ ( କିୟଦଂଶ ) 


ଜାଣୁ ସାରାଭବ ହେ ଭାରତ ତବ 
ଗଣତନ୍ତ୍ରସନାତନ । 
ସମର ତତ୍‌ପର ଅଭିମାନୀ ପର 
ଦମନେ କର ଯତନ । 
ଅହିଂସା ଶାସନେ ଆଜି ଜନ ପଦ, 
ଟିରଶାନ୍ତି ଭୁଞ୍ଜେ ହୋଇ ନିରାପଦ 
ତାଙ୍କ ହିତେମାତି ଦରଶାଅଜାତି 
ଗଉରବ ପୂରାତନ । 
କାଳର ରସନା ତୁଲ୍ଯ ବିକରାଳ 
ଉଦ୍‌ଭଟ ଉତ୍କଳ ଭାଟ କରବାଳ 

ଅମ୍ବାନ ଜ୍ୟୋତି 
ଶୋଣିତପିପାସୁ ହୋଇ କରୁ ଆଶୁ 
ରିପୂକଣ୍ଠ କରତନ । 
ଶମିଯାଉ ଭୀମ କମାଣ ଟଙ୍କାର 
ଦମିଯାଉ ବୃଥା ଶୌର୍ଯ୍ୟ ଅହଙ୍କାର, 
ଅଚିରେ ଅରାତି ସରଜୃସଜାତି 
ନିଜ ପାତାଳ ପତନ । 


ଭାରତ ଭାଗ୍ୟବିଧାତା ବାପୁଜୀଙ୍କ ବିୟୋଗରେ କବି 


ହୋଇଛନ୍ତି ଶୋକାକୁଳ — 
କାହିଁଗଲ ହେ ଭାରତ ନୟନ ତାରା । 
ଅଶେଷ ଦେଶ ବରଷେ ଲୋତକଧାରା ॥ 


ସ୍ବଦେଶ ମଙ୍ଗଳ ଲାଗି, ହୋଇସୁଖ ଭୋଗ ତ୍ୟାଗୀ 
ନବରିଛ କେତେବାର ଭୀଷଣ କାରା । 
କିଏ ବିଶ୍ଧେ ତୁମ୍ଭପରି, ଅହିଂସାଖଡ଼ଗଧରି, 
ଉଶ୍ବାସିଛି ମାତୃଭୂମି ବିପଦ ଭାରା ॥ 


ଭାରତ ଭାଗ୍ୟ ବିଧାନ, ଆଜି ତୁମ୍ଭ ତିରୋଧାନ 
ହେତୁରୁ ଶୋକେ ଜର୍ଡର ଜଗତ ସାରା | 
ଲୋକେ ଜନ୍ମିଲେ ବିରୋଧ, ପ୍ରାଣପଣେତାର ରୋଧ, 
କରିବାକୁ ନ ରହିବ କାହାର ଚାରା ॥ 


ହେ ପୂଜ୍ୟ ମହାମାନବ, ପ୍ରଳୟ ଅବଧି ତବ, 
ପାରିବ ନାହିଁ ପାସୋରି କୀରଉଁକିପାରା । 

ଅମ୍ଳାନ ଜ୍ୟୋତି 
ଖୁଦୁରୂକୂଣୀ (ବା ଖୁଦରଙ୍କୁଣୀ )ଙ୍କ ପ୍ରତି କବିଙ୍କର ଆବେଦନ 


ଜୟ ମା ଦୁଃଖ ହାରିଣୀ ଖୂଦ୍ରରୂକୂଣୀ ! 

ଫିଟା ତୋର ଅସରନ୍ତା ଆଶୀଷ ମୁଣି ॥ 

ତିନିପୂର ଆନନ୍ଦିନୀା, ସରବେ ତବ ନନ୍ଦିନୀ । 

ଦିଅ କିଛି ମାଗୋ ଆମ୍ଭ ମସ୍ତକେ ବୁଣି ॥ 

ତୋପରି ଜନନୀ ଥାଉଁ, କାହାକୁ କହିବୁ ଆଉ । 

ମନର ବେଦନା ଯାହା ହର ତରୁଣୀ ॥ 

ଭାଷେ ମିଶ୍ର ଦାମୋଦର, ଯେ ପୂଜେ ତୋତେ ସାଦର । 

ସେହି ଏକା ଜଗତରେ ବୋଲାଏ ଗୁଣୀ ॥ 

ତା ୧୨.୫.୧୯୩୭ ମସିହାରେ ବିିଟୀଶ ସମ୍ରାଟଙ୍କ ଅଭିଷେକ 
ଉତ୍ସବ ପାଇଁ କବି “ 'ମଙ୍ଗଳଗୀତି” ?ଲେଖ୍‌ ତତ୍କାଳୀନ ସରକାରଙ୍କ ଦ୍ଵାରା 
ପୁରସ୍କୃତ ହୋଇଥ୍‌ଲେ । 

ସରବେ ସୁରବେ ମେଲିଦିଅ ଜବେ 
ମଙ୍ଗଳ ଗୀତି ପସରା । 


ଅଭିନବରାଜ- ଅଭିଷେକେ ଆଜ 


ଆନନ୍ଦେ ଅଧୀରା ଧରା ॥ 
ବିଲୋକି ଭାରତ ଚାରୁୂଚିତ୍ର ସାଜେ, 

ସ୍ଵରଗ ସୁଷମା ନତମୁପଖୀ ଲାଜେ, 
ଜୟଶ୍ରୀ ସମ୍ରାଟ ବାତେ ହାଟ ବାଟ 

ଅଖଣ୍ଡ ତୃଣ୍ଡ ନାଗରା ॥ 
ଉଦ୍‌ବେଳିତ ଚକ୍ରବର୍ଭୀ ଦୟାସିନ୍ଧୁ, 

ଲଭନ୍ତି ସକଳେ ଯଥା ଯୋଗ୍ୟ ବିନ୍ଦ୍ର 
କରିଗୋଟି ଗୋଟି ଭାଷିଲେ ଯା କୋଟି, 

ବରଷେ ହେବ ଅସରା ॥ 
କରି ନିରାମୟ ଅଜର ଅମର, 

ହଅନ୍ଧ ଆମ୍ଭର ଶ୍ରୀ ଭାରତେଶ୍ବର, 
ତରବାରି ଧାରା ଅଳଙ୍କତ ତାରା 

କରୁ ବରା ଭୟକରା ॥ 

ଅମ୍ମାନ ଜ୍ୟୋତି 
କବି କନିକାର ରାଜଭବନକୁ ବର୍ଣ୍ଣନା କରି ଲେଖିଲେ — 


ଅଭିନବ ରାଜପୂରୀ, କନିକାର ! 

ଦରଶନେ ମନେ ସରସହରଷ ସୁଧାରସ ଯାଏ ପୂରୀ ।ପଦା 
ସୁରପ୍ରିୟତମା ଅମରାବତୀର ଗାରିମା କବାଟ ଚିରି । 
ଅସମା ସୂଷମା ମହିମାବଳରେ ହରି ଆଣିଛି ତା ଶୀରି ।୧। 


ଆଦରଶ ରୂପେ ଉତ୍କଳ କୋଳରେ ବିରାଜିଲା ଏହି ଆଜ । 
ସଜାଇ ଅଛନ୍ତି ଯାର ଅଙ୍କସାର ସାଜେନିଜେ ମହାରାଜ ।! ୨। 


ଅଳକା ବଳକା ଛଟକରେ ହୋଇ ରାଜରାଜ ହୃଦଲୋଭା । 
ରାଜଧାନୀ ରାଜକନିକାକୁ ଦେଲା ଅସୀମପରମ ଗୋଉଭା ।୩୮ 


ଏତିକିମାତର ମୋର ଅଭିଳାଷ ବୋଲେ ଦାମୋଦର ଧୀର । 
ଧରୁ ଶ୍ରୀରାଜେନ୍ଦ୍ରନାରାୟଣ ଭଞ୍ଜ ଦେବଙ୍କୁ ଅଙ୍କରେ ଟିର ।୪! 


ଚାରୁକଳା ନୈପୂଣ୍ୟ ଓଡ଼ିଶାର ବର୍ଣ୍ଣନାରେ — 


ଏହିପରା, ପୃତ ଉତକଳ ବସୁନ୍ଧରାରେ ।ପଦା 
ଜନପଦରେ ଯେ ବୋଲାଏ ଶେବଧି । 
ବିରାଜିତ ଯହିଁ ଶାନ୍ତି ନିରବଧି 
ପଖାଳେ ଯାହାର ଚରଣ ନୀରଧି, 
ତୃଙ୍ଗ ଭଙ୍ଗପରମ୍ପରାରେ ।୧। 
ବ୍ରାହ୍ମୀ ବୈତରଣୀ ଚିତ୍ରୋତ୍ରଳାହାର, 
ସମାନ ଯାବକ୍ଷେ କରନ୍ତି ବିହାର, 
ଉଦାର ବିବିଧ ଶସ୍ଯ କ୍ଷେତ୍ର ଯାର, 
ଚିର କାଳଉରବରାରେ ।୨। 
କର୍ଣ୍ଣ ରସାୟନ ଅମୃତ ସରିତ, 
ପରାୟ ମଧୁର ଯାହାର ଚରିତ, 
ଯେ ପୁଣ ଅମିତ ଭୁବନ ବିଦିତ 
ବିଶ୍ରଜନ ମନୋହରାରେ ।୩ 

ଅମ୍ୁାନ ଜ୍ୟୋତି 
ଆରଡ଼ୀ ଧାମସ୍ଥିତ ଶ୍ରୀ ଶ୍ରୀ ଆଖଣ୍ଡଳେଶ୍ବରଙ୍କୁ ପ୍ରାର୍ଥନା 
କରି ଲେଖ୍‌ଲେ- 


୧. ଆଶୁତୋଷ ଆଖଣ୍ଡଳମଣି କାଲ ହେଲଣିକି 
ଆରଡ଼ୀ ଆସ୍ଥାନ ଛାଡ଼ି କଇଳାସେ ଗଲଣିକି ।ପଦ | 
ପାପରାଶି ଦେଖ୍‌ ବାବା, ହୋଇ ଯାଉଛ ଜି କାବା 
ମୋ ଡାକ ନ ଯାଏ ଅବା ଶରବଣ ସରଣୀକି ।୧ । 


ଭୋଳାନାଥ ଭୋଳାପଣେ, ଭକତି ମାତର ପଣେ, 
ଅହରହ ବିତରଣେ ଉଣା ହେଲା କରଣିକି ।୨ । 


ହୋଇଲେ ତୁମ୍ଭେ ନୀରବ, ସରିବ କଥା ସରବ, 
ତୃମ୍ଭବିନା କେ ରଖ୍ବ ମହାଦେବ ଧରଣୀ କି ।୩ । 


ଅକୂଳ ଦୃଃଖ ସାଗର, ମାଡ଼ିଆସେ ପରଖର, 
ବୋଲେ ବିପ୍ରଦାମୋଦର ଦିଅ ଦୟା ତରଣି କି !୪ । 


୨. ଜୟ ଜୟ ଦୟାମୟ ବାବା ଆଖଣ୍ଡଳମଣି । 

ତୂମ୍ଭେ ଏକା ଜଗତରେ ଭକତର ଚିନ୍ତାମଣି ।ପଦ । 
ଯେକରେ ତୁମ୍ଭ ଭରସା ପାଲଟେ ତାହାର ଦଶା 

ହୁଏ ସେ ଅଖ୍ଳ ରସାତଳେ ଗୁଣଗଣଗଣି ।୧। 
ବସି କେବଳ ବିଜନେ, ମୁକ୍ତ ହଅନ୍ତି ଭଜନେ, 

ବିବିଧ ରୋଗରୁ ଜନେ ଧନ୍ୟତୃମ୍ଭର କରଣି ।୨ । 
ଆରଡ଼ୀ ତୁମ୍ଭର ଧାମ, ପୂର୍ଣ୍ତକର ଲୋକ କାମ, 

ଉଚ୍ଚାରିଲେ ତବନାମ ଆଡ଼ହୁଏ କାଳ ଫଣୀ ।୩ । 


ଶଙ୍କର କ୍ଷମାସାଗର, ହର ଆଖଣଶ୍ଡଳେଶ୍ବର, 
ଘୋଷୁ ଜିହ୍ମା ନିରନ୍ତର ଦ୍ଵିଜ ଦାମୋଦର ଭଣି ।୪ । 

ଅମ୍ଲାନ ଜ୍ୟୋତି 
ଓଡ଼ିଆ ରାଗରେ ସଂସ୍କୃତ ଭାଷାର ସଙ୍ଗୀତ ରଚନାକଲେ — 


୧- (ଦରହର ) ଜାନକୀ ଜାନେ, 
ପୂନରପି ଭାରତ ମେହି । 
କଳୁଷ ବିଷାଦିନି ସକରୂଣମୀକ୍ଷଣ 
ମାର୍ଯ୍ୟକୂଳେତ୍ରେ ନିଧେହି ॥ 


ତ୍ରିଭୁବନମା ପରମାଦ୍ୟରମାବତ 

ତିଷ୍ଠତି ସାଗର ପାରେ । 
ପରମୁଷିତା, ଜନତା ପରିଖିଦ୍ୟତି 

ବସନ ମଶନ ମପି ଦେହି ॥ 


ନୂତନ ପଥମନୂସରତ ଜନାଇତି 

କେନ ଚିଦୂଚ୍ୟତ ଉଚ୍ଚୈଃ । 
ଶୁତିବଚନଂ ତବ ବିରମତି ସମ୍ପତି 

ପ୍ରତିକୃତିମାଶୁ ବିଧେହି ॥ 
ଶାସ୍ତି ନ ଚେଦଧୂନା ମଧୁସୂଦନ ! 

କତିଚନ ପାମର ଲୋକାନ୍‌ ! 
ନଶ୍ୟତି ଶାଶ୍ବତ ସୁକୃତମୟେଚ୍ୟତ 

ନିଶ୍ଚିତ ମେତ ଦବେହି ॥ 


ବିଳସତୂୁ ଶମସୂର ସିନ୍ଧୁ ସୁଧାରସ 
ଉଜ୍ଵଳ ଭାରତ ଭୂମୌ ! 

ଭବଦବଲୋକବଶାଦସ ଦିସ୍ତିତ 
ମାସୂରମସ୍ତୁ ବିଦେହି । 


— OO — 

ଅମ୍ଳାନ ଜ୍ୟୋତି 
(ରାଗ-ଖମ୍ାକ, ଗଳଲାପଦ୍‌ ) 
ଉପବିଶ ଭଦ୍ରକାଳି ଭାରତ ମାନସାସନେ । 
ଲଭତାମେଦକମମ୍ବ ପଟୁତା ମାତମ୍ମ ଶାସନେ ।ପଦା 
ପରାପହୃତ ସାରାୟ ଜଠର ତୃତି ଭାରାୟ 
କୃପୟାଦେଶବରାୟ ବିତର ବସନାଶନେ ।୧। 


ସମ୍ପଦାୟ ବିରୋଧିତା ଭବତୁଚ ତିରୋହିତା 
ଜନତା ଭୀତି ରହିତା ନନ୍ଦତୁ ଲୋଳ ରସନେ।୨। 


ତବଦୟାଦୃଶା ସତି ଅବନାବିହ ସମ୍ପତି 
ବିବିଧ ଶସ୍ୟ ସମ୍ପତଭ୍ତିରେଧତାମାଶାକବସନେ ।୩ 


କେନଚିଦେନସ୍ୟଜାତୁ ମତିରମୁଷ୍ୟ ନଯାତୁ 
ଅଖ୍ଳ ବିଶ୍ବଜୀବାତୂ ଶ୍ରୁତି ସତି ନିରସନେ ।୪। 


aie (ene 


ଶଶଧରଶେଖର ହୃଦୟ ବିଳାସିନି ମାନବ ତାରିଣି ତାରେ । 
ଆପଦୂଦନ୍ଧତି ଭଗବତି ପାର୍ବତି ସମ୍ପତି ପତିତମପାରେ ।୧। 


ଭୀଷଣୟା ଭବଯାତନୟାନିଶ ମାକ୍ରଳମାଶ୍ରଯହୀନଂ ! 
ମୂଢ଼ୃତୟାଭବ ମାତରୁପାର୍ଜିତ ପାତକଜାତ ବିଲୀନଂ ।୨। 


ତ୍ରିଭୁବନପାବକ ଦୁର୍ଗତି ଲାବକ ତାବକ ପାଦ ପରାଗଂ । 
ହିମଗିରି ନନ୍ଦିନିଶିରସି କଦାଚନ ନଚ ଧୃତମେବ ସରାଗଂ ।୩ 


ଦ୍ଧିଜବର ଦାମୋଦର କୃତ ମେତକ ଦଗତନୟାନୂୃତିପଦ୍ୟଂ । 
ଭବତୁତରାମି ହଭୁବି ଚିର ମୂତ୍ତମ ତମ ମନସାମତି ହୃଦ୍ୟଂ ।୪। 

ଅମ୍ଲମାନ ଜ୍ୟୋତି 
ମାଆ ସରସ୍ବତୀଙ୍କ ବନ୍ଦନାରେ ଲେଖିଲେ - 


୪- ଏହି ଲସତ୍‌ ସିତ ଶତଦଳ ବାସିନି ! ଭାରତି ମାମକମ୍ାସ୍ଯଂ | 
ଦେହିଚମେ ସୂରନିକର ସମଟିତ ତାବକ ପଢିର ଦାସ୍ୟଂ । ଧୁବପଦ ! - 


ଜଗଦଘହାରିଣି ମଧୂରିପୂଜାୟେ । 

ହିମଧରଜିତ୍ବର ସିତତମକାୟେ 
ଶ୍ରତି ତତି ସଂସ୍କୃତ ଚରଣତଳାଦୃତ 

ଇହ ଭୂବି ନାନ୍ୟ ଦୂପାସ୍ୟଂ ।୧। 


ଜଡ଼ତରଜୀବନ ମହହମଦୀୟଂ 
ଶ୍ରିତ ବିରହାନ୍ନହି ନୃଷୁଗଣନୀୟଂ 

ନିରବଧିକେବଳମନୁଭବତି ଛଳ 
ପରଖଳତୋଦ୍ୃଳହାସ୍ୟଂ । ୨। 


ଅଭିନବନୀର ମୁଜୁପମିତ ବାସେ । 

ବିହିତ ବୃହସ୍ପତି ତୁଳନିଜ ଦାସେ, 
ମମରସନୋପରି ଜନନିକ୍ୃଶୋଦରି 

ବିରଚୟ ଶାଶ୍ଧତ ଲାସ୍ଯଂ ।୩। 


ତୃଦମିତ ସଦ୍‌ଗୁଣ ନିଗଦନ ବୁଦ୍ଧ 

ର୍ଭବତୂ ସରସ୍ଵତୀ ସମଧିକଶୁଵିଃ । 
ଜିପତତୂ ତେ ମୟି ଦୃଗୟିଦୟାମୟି 

କିମପରମାଶ୍ରିତ ଭାଷ୍ୟଂ ।୪। 

ଅମ୍ବାନ ଜ୍ୟୋତି 
ଆଳୀର ରାଜା ବ୍ରଜସୁନ୍ଦର ଦେବ ଏକ ସର୍କସ ଦଳ ଗଠନ 
କରାଇଥ୍‌ଲେ । ଯାହାକି ସାରା ଭାରତରେ ସୁନାମ ଅର୍ଜନ କରି ପାରିଥୁଲା । 
ତାଙ୍କ ସର୍କସର ସମସ୍ତ ଖେଳ ସେ ସ୍ଵୟଂ ପଥରକାଟି ଅଙ୍କନ କରିଯାଇଛନ୍ତି । 
କଲିକତାର ଚିଡ଼ିଆଖାନାରେ ବାଘ ରହୁଥ୍ବା ପିଞ୍ରାମଧ୍ୟରେ ପ୍ରବେଶ 
କରି ମହାବଳ ବାଘର ପାଟିରେ ନିଜମୁଣ୍ଡକୁ ଭ୍ିକରି ତାହାକୁ ଉପହାର 
ରୂପରେ ସର୍କସକୁ ଆଣିଥୁଲେ । ତାଙ୍କର ଦୁଃସାହସିକତା ସମସ୍ତଙ୍କୁ ଚକିତ 
କରିଥଲା । 


ଏହି ରାଜା ଆଳୀ ଲକ୍ଷ୍ମୀବରାହ ମନ୍ଦିର ପ୍ରାଙ୍ଗଣରେ ପଣ୍ଡିତମାନଙ୍କ 
ଡ଼କାଇ ସଭା କରାଇଲେ | ତନ୍ମଧ୍ୟରେ ସରସ୍ଵତୀ ଦାମୋଦର ମଧ୍ୟଥୁଲେ ! 
ପଶ୍ଡିତମାନଙ୍କୁ ସେ ପ୍ରଶ୍ନ କଲେ ‘ଦେବୀକେତେବେଳେ ଦଶଭୁଜା ହେଲେ!’ ? 
ଜଣଙ୍କ ପରେ ଜଣେ ଠିଆହୋଇ କହିଲେ ‘ମହିଷାସୁରକୁ ନିଧନ କରିବା 
ପାଇଁଦ୍ଧିଭୂଜ, ଚରୁର୍ଭୂଜ, ଅଷ୍ଟଭୂଜ, ଦଶଭୂଜ ଆଦି ବିଭିନ୍ନ ରୂପ ଦେବୀ 
ଧାରଣ କରୁଥଲେ ।” ସମସ୍ତଙ୍କ ଉତ୍ତରରେ ସାମାନ୍ୟ ପାର୍ଥକ୍ୟତା ଥୁଲେ 
ମଧ୍ୟ ପ୍ରାୟଏକାଥୁଲା ! 


ବହୁଲୋକ ଯାହା ସ୍ଵୀକାର କରିଗଲେଣି ତାହା ନ କହି ଯୁକ୍ତ ହେଲାଭଳି 
ସ୍ଵତନ୍ତ୍ର କଥା କହିବା ସରସ୍ଵତୀ ଦାମୋଦରଙ୍କର ଅଭ୍ଯାସ ଥୁଲା । ରାଜା 
ପଶ୍ତିତ ଦାମୋଦରଙ୍କଠାରୁ ଉତ୍ତର ଚାହିଁବାରୁ ସେ ଠିଆ ହୋଇ କହିଲେ 
“ଦଶଦିଗର ଉତ୍ପଭି ସମୟରେ ଦେବୀ ଦଶଭୂଜା ହୋଇଥ୍‌ଲେ' | ଏହା 
ଭୁଲ୍‌ ହେଉବା ଠିକ୍‌ ହେଉ, ସମ୍ପର୍ଣ୍ଣ ନୂଆକଥାଟିଏ ଶୁଣି ରାଜା ଖୁସୀ 
ହୋଇଗଲେ । 

ସଭାଶେଷରେ ପଣ୍ଡିତ ଦାମୋଦରଙ୍କୁ ପଟ୍ଟବସ୍ତ ସହଦ୍ୁଇ ଶହ ଟଙ୍କା 
ଦେଲେ ! ଅନ୍ୟମାନଙ୍କୁ ସାଧାରଣ ଧୋତୀ ଚାଦର ସହ ଏକଶହ ଟଙ୍କା 
ଲେଖାଏଁ ପ୍ରଦାନ କଲେ ! ପଣ୍ତିତ ଦାମୋଦର ତୀକ୍ଷ୍ବୁଦ୍ଧିମାନ୍‌ ତଥା ପ୍ରତ୍ୟପୂନ୍ନ 
ବ୍ୟକ୍ତିତ୍ଵ ଥୁଲେ । 

କନିକାରେ ଉପୂଜିଥିବା ପ୍ରଜା ଆନ୍ଦୋଳନ ସମାପ୍ତ ହେବାପରେ 
ରାଜାବାହାଦୂର ରାଜେନ୍ଦ୍ର ନାରାୟଣ ପଶ୍ତିତ ଦାମୋଦରଙ୍କୁ କହିଲେ “ ଏଥର 
କନିକାର ପ୍ରଜାମାନେ ରାଜଶକ୍ତିର ପରିଚୟ ପାଇଗଲେ ! ଭବିଷ୍ୟତରେ 
ଆଉ ବିଦ୍ରୋହ କରିବେ ନାହିଁ ।” ” ଉତ୍ତରରେ ସଙ୍ଗେ ସଙ୍ଗେ ପଣ୍ତିତ ମହାଶୟ 
କହିଲେ ପ୍ରଜାମାନେ ଭୟରେ ଆଉହୁଏତ ଆନ୍ଦୋଳନ କରି ନ ପାରନ୍ତି, 
କିନ୍ଧ ରାଜ ଭକ୍ତି ରହିବ ନାହିଁ । ରାଜା ବାହାଦୂର କହିଲେ କାହିଁକି 
ଆଖଣ୍ଡଳମଣିଙ୍କ ପାଖରେ ଭୟରେ ଲୋକମାନେ ଧାରଣା ଦେଉଛନ୍ତି । ତା 
ବୋଲି କଣ ମଣିଙ୍କ ପ୍ରତି ଭକ୍ତି ନାହିଁ।” ପୂଣି କହିଲେ “ନା, ଭୟରୁ 
ଭକ୍ତି ହୁଏ ନାହିଁ । ପୂଜ୍ୟେଷ୍ପନୂରାଗଃ ଭକ୍ତିଃ । ଅର୍ଥାତ୍‌ ପୂଜ୍ୟ ଲୋକଙ୍କଠାରେ 
ଶ୍ରଦ୍ଧାକଲେ ତାହାକୁ ହିଁ ଭକ୍ତି ବୋଲାଯାଏ ।” ଆଉ ଦିନେ କଥାଛଳରେ 
ରାଜାବାହାଦୂର କହିଲେ ‘କନିକାର ଚଉଦ ପୂରୁଷ ଏପରି ରାଜଭବନ 
. ଦେଖି ନଥ୍ବେ ।” ଉତ୍ତର ତତ୍କ୍ଷଣାତ୍‌ ଦେଲେ 'ଭଞ୍ଜବଂଶର ଚଉଦପୂରୂଷ 
ଏପରି ଭବନ ନିର୍ମାଣ କରି ନଥ୍ଲେ । ଆପଣ କଲେ, ଆମେ ଦେଖ୍ଲୁ' । 


ଆଉ ଦିନକର ଘଟଣା, ରାଜାବାହାଦୂର ଗଡ଼ଜାତର କେତେକ 
ରାଜାମାନଙ୍କ ସହ ପଣ୍ଡିତ ମହାଶୟଙ୍କ ଘରକୁ ବ୍ରଲିଯାଇ ଏକ କାଷ୍ଠନିର୍ମିତ 
ସିନ୍ଦୁକକୁ ଦେଖ୍‌ କହିଲେ  ଏକଣ ପଣ୍ତିତ ମହାଶୟଙ୍କ ଟ୍ରେଜେରୀ । ଅବିଳମ୍ବେ 
ଉତ୍ତର ପାଇଲେ ଆପଣସ୍ବୟଂ ମୋର ଟ୍ରେଜେରୀ | ଏଥୁରେ ବଡ଼ିଖଟା ଆଦି 
ନିରାପଦରେ ରଖାଯାଏ ।”? ଏପରି ପ୍ରତ୍ୟେକ କଥାର ଆଶୁ ଉତ୍ତରରେ 
ରାଜା ବାହାଦର ପ୍ରୀତହେଉଥ୍‌ଲେ । 


ପୁସ୍ତକଟିର ପରିସମାପ୍ତି ସମୟରେ ମୋର ନିଜ ଅନୁଭୂତି ବିଷୟରେ 
କିଛି ପ୍ରକାଶ କରିବାପାଇଁ ଇଚ୍ଛା କରୁଅଛି । ମୋର ଦୁଇ ବଡ଼ଭାଇ କଟକରେ 
ରହି ଡ଼ାକ ବିଭାଗରେ କାର୍ଯ୍ୟକରୂଥ୍‌ଲେ । ମୁଁ ପୁରୀ ସଦାଶିବ ସଂସ୍କୃତ 
କଲେଜକୁ ଉଚ୍ଚଶିକ୍ଷା ପାଇଁ ଚାଲିଗଲି । ଗୃହରେ କୌଣସି ପୁତ୍ର ନାହାନ୍ତି । 


ସେତେବେଳେ ମୋର ପରମ ପୂଜ୍ୟ ପିତୃଦେବ ସରସ୍ଵତୀ ଦାମୋଦର 

ଜରାବସ୍ଥାର ଶୀର୍ଷ ପ୍ରଦେଶରେ । ତାଙ୍କର ନିକଟତମ ପ୍ରିୟବନ୍ଧୁ କୃପାସିନ୍ଧୁ 
ମହାପାତ୍ର ଜ୍ୟୋତିଷାଚାର୍ଯ୍ୟଥରେ କଥା ପ୍ରସଙ୍ଗରେ ତାଙ୍କୁ କହିଲେ (ଆପଣ 
କଣ ତ୍ରେତା ଯୁଗର ଦଶରଥ ମହାରାଜଙ୍କ ସଦୃଶ ହେବେ କି । ବାର୍ଵକ୍ୟ 
ଅବସ୍ଥାରେ ସମସ୍ତ ପୂତ୍ର ବାହାରକୁ ଚାଲିଗଲେ ।” ଉତ୍ତରରେ ପିତୃଦେବ 
କହିଥ୍ଲେ ˆ ପରଲୋକ ହେବାତ ସତ୍ୟ । ସେ ସମୟରେ ମୋର ତିନିପୂତ୍ର 
ଓ ପୁତ୍ର ବଧୂମାନେ ମୋପାଖରେ ଥ୍‌ବେ । ମୋର ପରଲୋକ ଏବେ 
ହେଉନାହିଁ । ଆହୁରି ଏକ ବର୍ଷ ଅଛି ।” ତାଙ୍କର ଏହି ବାଣୀ ଅକ୍ଷରେ ଅକ୍ଷରେ 
ପ୍ରତିପାଦିତ ହେଲ। । ମୃତ୍ୟ ସମୟରେ ସମସ୍ତେ ପ୍ରାୟ ଅଜ୍ଞାନ 
ହୋଇଯାଆନ୍ତି । ମାତ୍ର ସେ ସମ୍ପୂର୍ଣ୍ଣ ସଜ୍ଞାନରେ ରହି ରାମ ରାମ ଉଚ୍ଚାରଣ 
କରୁ କରୁ ସ୍ଥିର ହୋଇଗଲେ ଏବଂ ଦୂର୍ଗାପୂଜା ଛୁଟୀ ପାଇଁ ଆମ୍ଭେମାନେ 
ସମସ୍ତେ ଉପସ୍ଥିତ ରହିଥ୍‌ଲୁ । 


hd 


ମୁଁ ଯେତେବେଳେ ପୂରୀରେ କଲେଜ ଛାତ୍ରାବାସରେ ରହି ଅଧ୍ୟୟନ 
କରୁଥ୍ଲି ସେତେବେଳେ ଦୃଇ ପଦରେ ବୃଦ୍ଧାଙ୍ଗୁଟୀ ପାଖ ଆଙ୍ଗୁଳି କୁଣ୍ଡାଇ 
ହୋଇ ଘାଆ ହୋଇଗଲା । ଚାଲିବା ପାଇଁ କଷ୍ଟ ମଧ୍ୟ ହେଲା । ସେଠାରେ 
ଡ଼ାକ୍ତରୀ ଚିକିସ୍ସାରେ ଆରୋଗ୍ୟ ହେଲାନାହିଁ । ମୋର ପିତାଙ୍କ ନିକଟକୁ 
ସମସ୍ତ ଲକ୍ଷଣ ଲେଖି ପତ୍ରରେ ଜଣାଇଲି ଯେ, କୁଷ୍ଠରୋଗ ହୋଇଅଛି 
ବୋଲି । ମାତ୍ର ପିତା କହିଲେ ତାହା କୁଷ୍ଠ ନୁହେଁ ବିସ୍ଫୋଟକ ରୋଗ । ସେ 
ଆମ୍ଭର ଗୃହରେ ଆୟୁର୍ବେଦୀୟ ଚେର ମୂଳଆଦି ସଂଗ୍ରହକରି ବୃହତ୍‌ ବ୍ରଣ 
ରାକ୍ଷସ ତୈଳ ତିଆରୀ କରାଇଲେ । ଏହି ତୈଳ ବ୍ୟବହାରରେ ସମ୍ପୂର୍ଣ 
ଆରୋଗ୍ୟ ହୋଇଗଲା । 


ସେ ଆୟୁର୍ବେଦୀୟ ଚିକିସା ତଥା ଜ୍ୟୋତିଷ ବିଦ୍ୟାରେ ଉପାଧିଲାଭ 
ନ କରିଥୁଲେ ସୁଦ୍ଧା ଗବେଷଣାଦ୍ଵାରା ଅଧ୍କ ପାରଦର୍ଶିତା ଲାଭକରିଥ୍ଲେ ! 
ବର୍ଭମାନ ଓ ଭବିଷ୍ୟତ ସମ୍ପର୍କରେ ନିର୍ଭୁଲ କଥା କହିପାରୂଥ୍‌ଲେ ! ଯାହାକି 
ପରବର୍ଭୀ ସମୟରେ ଠିକ୍‌ ରୂପେ ଘଟିଯାଉଥୁଲା ! 

ନିରାଶା, ହତାଶା ବାତାବରଣ ମଧ୍ଯରେ ତାଙ୍କର ଜୀବନ ଗଢ଼ି 
ଉଠିଥ୍ଲା । ତେଣୁ ତାଙ୍କର ମୋତେ ଉପଦେଶ ଥୁଲା ‘ଏପରି ଉତ୍ତମ 
କାର୍ଯ୍ୟକର ଯେପରି ତୁମ୍ଭଙ୍କୁ ଲୋକମାନେ ଭୁଲି ପାରିବେ ନାହିଁ ।” ଆଉ 
ଗୋଟିଏ କଥା “ସବ୍ର ବିକି କରଧାନ, ଧାନ ବିକି ନକର ଆନ । ଖାଦ୍ୟ 
ଥୁଲେ ଅନ୍ୟ ବିଭବର ଆବଶ୍ୟକତା ନାହିଁ । ଯେତେବେଳେ ତୁମ୍ଭ ପାଖରେ 
ଟଙ୍କା ଅଛି ଦରକାର ଥୁଲେ ଦୂର୍ମୂଲ୍ୟ ହେଲେ ମଧ୍ଯ କ୍ରୟକର । ଟଙ୍କା 
ନଥ୍ଲେ ଦ୍ରବ୍ୟ ଶସ୍ତା ଅଛି ବୋଲି ରଣ କରି କିଣ ନାହିଁ । ନିଜର ଆର୍ଥିକ 
ସ୍ଥିତିକୁ ବିଚାର କରି କର । ଅନ୍ୟର ସହ ସମକଛଥ ହୁଅନାହିଁ ।”? ଏ ସବୁ 
ତାଙ୍କର ଉପଦେଶ । 


୧୯୫୩ ମସିହା ଆଶ୍ନିନ ମାସର ତପଃ ଷଷ୍ଠୀ ମଙ୍ଗଳବାର ଅଜ଼ୋବର 
ମାସ ତେରତାରିଖ ରାତ୍ରି ଚାରିଘଣ୍ଟା ଷୋହଳ ମିନିଟ୍‌ ସମୟରେ ସେ 
ଆମ୍ଭମାନଙ୍କଠାରୁ ଚିରଦିନ ପାଇଁ ଅନ୍ତହିତ ହୋଇଗଲେ । ସେ ସବୁ ଦିନ 
ପାଇଁ ମହାପଥର ପଥିକ ହୋଇଗଲେ ସିନା ତାଙ୍କର ଶାଶ୍ବତ ସାହିତ୍ୟ କୃତି 


ଜାଗ୍ରତ ପ୍ରହରୀ ସ୍ଵରୂପରେ ତାଙ୍କୁ ଅମରତ୍ସ ପ୍ରଦାନ କରିଅଛି । ସମୟର 
ବେଳା ଭୂମିରେ ତାଙ୍କର ପଦଚିହନ ରହିଗଲା ଜୀବନ୍ତ ହୋଇ ! ଅମ୍ପାନ ଅଲିଭା 
ଦୀପ ଜନମାନସରେ ହେଲା ଦିବ୍ଯଜ୍ୟୋତି । ଯଶଗାନ କରି କବିମାନେ 
ଗାଇଉଠିଲେ — 
‘କେଣେ ଗଲ ଚାଲି / 
ଭାରତ! ହୁଦ ମଣିହାର ହେ ଦାମୋଦର / 
ରୂଫେ ଗୁଣେ ତେଳେ ଥଲ ଅଡ଼ିଚାୟ, 
ଲେଖନୀ ଚାଳନେ ଗଣେଶ ଦଡ଼ିଚାୟ 
ସର୍ବଣାସ୍ତବିନ୍ଞ ଅଚଳ ଫ୍ରଟିଜ୍ଞ 
ସକଳ କଳା ଆଧାର ହେ ଦାମୋଦର /”? 


— ସମାପ୍ତ — 

ଅମ୍ଲାନ ଢତ୍ୟୋତି 


—~ 


କବ ବଂଶଲତା 
ସଦ୍ବାନନ୍ଦ 
ହଗିହର 
ସଚ୍ଚିଦାନନ୍ଦ 
ଦାମୋଦର 


କାଶୀନାଥ 


ବୈଦ୍ୟନାଥ ସୋମନାଥ 


~ 


ରାମଚନ୍ଦ୍ର ନାରାୟଣ ଗଦାଧର ବଦ୍ୟାଧର ଫକୀର 


ବିଦ୍ୟମାନ ଥବା କବି ପରିବାର 

ଚିଦମ୍ବର, ପୀତାମ୍ବର, ଚିନ୍ମୟ, ମୁନ୍ମୟ, ସନ୍ଧୟ, ତନ୍ମୟ, ଯନ୍ମୟ, 
ଅଞ୍ଜନା, ଅଚଚନା, ବନ୍ଦନା, ସୂପ୍ରଭା, ପ୍ରତିଭା, ସୃୟଂପ୍ରଭା, ବିଦ୍ୟତ୍‌ପ୍ରଭା, ସନିଭା, 
ସ୍ଵର୍ଣ୍ଣ ପ୍ରଭା, ରତ୍ନପ୍ରଭା, ରମା, ଭାରତୀ, ସ୍ବେହାଞ୍ଜଳୀ, ବିଦ୍ୟଲ୍ଲତା, ସଵାତୀ, ସୂରଜ, 
ପୂର୍ଣ୍ଣିମା, ସତ୍ୟଭାମା, ବାସନ୍ତୀ, ଚନ୍ଦନ, ନନ୍ଦନ , 42511, 1୧6575) , 3/0%7 

ଅମ୍ବାନ ଜ୍ୟୋତି 


କବିରତ୍ନ ସରସ୍ବତୀ ପଶ୍ିତ ଦାମୋଦର ମିଶ୍ର (କନିକା) ଙଂ ଦାରା 
ରଚିତ ଓ ଅନୁଦିତ ପୂସ୍ତକାବଳୀ :- 
(ଏହାମଧ୍ୟରୂ କେତେଗୁଡ଼ିଏ ପ୍ରକାଶିତ ହୋଇଅଛି ) 


୧ -ବିପନ୍ନାଶନ ଚଉତ୍ରିଶା 
୨- କନକ ବର୍ଷଚରିତମ୍‌ 
୩- ରାଜେନ୍ଦ୍ର ପ୍ରଶସ୍ତିଃ 
୪- ସଙ୍ଗୀତରତ୍ନ 

୫- ସତ୍ୟବିଜୟ 

୬- କନିକାବିଜୟ 
୭-ଧରବ ତପସ୍ୟା 

୮- ଉଦ୍ବୋଧନ 

୯- ଅଦୃଷ୍ଟ 

୧ ୦ -ନାଗୀନନ୍ଦ 

୧ ୧- ନରମେଧ 

୧ ୨ -ପ୍ରେମପସରା 
୧୩- ପଞ୍ଚାମୃତ 

୧୪- ସୁଧାବିନ୍ଦୁ 

୧୫- ସୁଖ 

୧୬- ଭଞ୍ଜକନିକା 
୧୭- ସୃକ୍ତିରତ୍ନାକର 
୧୮- କବଚତ୍ରୟ 

୧୯- ମୂର୍ଖକିଏ 

୨୦- ସଙ୍ଗୀତ ସୁଧାକର 
୨୧ - ପାଣିଫୋଟକା 
୨୨- ନୀତିମଞ୍ଜରୀ 
୨୩- ଦ୍ରର୍ମଲଭ ଯୋଗ 
୨୪- ଦୁଃଖ 

୨୫- ନିବେଦନ 

୨୬- ଶ୍ରିଶୁସର୍ବସ୍ବ 


୨୭- ଶିଶୁଇତିହାସ 

୨୮- ବେଦ 

୨୯- ପ୍ରେତ କଳ୍ପ 

୩୦- ଶତଲୌଜିକ ନ୍ୟାୟ 
୩୧ - ଦାମୋଦର ନାମାବଳୀ 
୩୨ - ଅଷ୍ଟକାବଳୀ 

୩୩- ବର୍ଷାଦର୍ଶ 

୩୪ - ପ୍ରାକୃତ କବିତା 
୩୫- ନବନବକ 

୩୬- ବନ୍ୟ କୂସୂମ ମାଳା 
୩୭- ସତ୍‌ପଥ 

୩୮- ଅଭୁତ ଘଟଣା 
୩୯- ବାମନାଭୂତ 

୪୦- ସଂସ୍କୃତ ବୋଧିନୀ 
୪୧ - ସନ୍ଧ୍ୟା ବିଧି 

୪୨ - ଭକ୍ତଗୁହାରୀ 

୪୩- ଅଷ୍ଟାଦଶ ଉପଦେଶ 
୪୪- ଭଦ୍ରକାଳୀ ସ୍ତୁତି 
୪୫- ଚଣ୍ଡୀ ଚଉତ୍ରିଶା 
୪୬- ସତ୍ୟନାରାୟଣ ବ୍ରତ 
୪୭- ପଞ୍ଚାନନ ମେଳା 
୪୮- କଳିକୋଇଲୀ 
୪୯- ବିଚିତ୍ର ନାଟକ 
୫୦- ମଣିପରିଚୟ 

୫୧ - ଗଙ୍ଗାକାଳୀଜଣାଣ 
୫୨- ପରିଣୟ 

୫୩- ରାଜାଭିଷେକ 

୫୪୮- ରାଜାଭିନନ୍ଦନ 

୫୫- ଶୁକନାସୋପଦେଶ 
୫୬- ଗୋମାତା 

୫୭- ଦାମୋଦର କନଳ୍ପବୃକ୍ଷ 
୫୮- କଳ୍ଧଲତା 

୫୯- ରତ୍ନହାର 

୬୦- ବଳିଦାନ 

୬୧ - ବ୍ରହ୍ମଜ୍ଞାନ 

୬୨- ନାମରାମାୟଣ 
୬୩- ରାଣୀସତ୍ୟଭାମା 
୬୪- ଅଶୌଚକାରିକା 
୬୫- ଉଦ୍‌ଯାପନ 

୬୬- ମିତରଦାମୋଦର ଚମ୍ପୂ 
୬୭- ସଂଗ୍ରହ 

୬୮- ସାମୟିକ ପଦ୍ୟାବଳୀ 
୬୯- ଯ଼ମଗୀତା 

୭୦- ତାରାସ୍ତବ 

୭୧- ରାଜନୀତି 

୭୨- ସାଧାରଣ ନୀତି 
୭୩- ନରସିଂହ ପୂର 
୭୪- ମୋ କାଳୀଗାର 
୭୫- ଚାରୁକ୍ରିୟା 

୭୬- ଜନ୍ମଭୂମି କନିକା 
୭୭- ପ୍ରଶ୍ରୋତ୍ତରମାଳା 
୭୮- ସୁବୋଧ ବ୍ୟାକରଣ 
୭୯- ସଂସାର ଚିତ୍ର 

୮୦- ବାଳଗ୍ରହ ଶାନ୍ତି 

୮ ୧- ଅନନ୍ତବ୍ରତ 


ଅମ୍ଲାନ ଜ୍ୟୋଚି 


CODON 


୮ ୨ - ବାଲିତୃତୀୟା 

୮୩- ହରଗୌରୀ ବ୍ରତ 

୮୪- ରାଧାଷ୍ଟମୀ ବ୍ରତ 

୮୫- ଶୁମ୍ଭନିଶୁମ୍ଭ ବଧ 

୮୬- ବିବାହୋତ୍ସବ 

୮୭- ପଞ୍ଚଦଶୀ ( ଅନୁବାଦ ) 

୮୮- କଥାମୃତ ( ଅନୁବାଦ ) 

୮୯- ବେଦାନ୍ତସାର ( ଅନୁବାଦ ) 

୯୦- ସାଂଖ୍ୟଦର୍ଶନ ( ଅନୁବାଦ ) 

୯୧- ରାମଗୀତା ( ଅନୁବାଦ ) 

୯ ୨- ଶ୍ନୀମଦ୍‌ଭାଗବତ୍‌ ମାହାତ୍ମ୍ୟ ( ଅନୁବାଦ ) 
୯୩- କିରାତାର୍ଜୁନୀୟ ( ଅନୁବାଦ) 
୯୪- ଶତ ରୁଦ୍ରାଭିଷେକ ( ଅନୁବାଦ ) 
୯୫- ଗୀତାସାର ( ଅନୁବାଦ ) 

୯୬- ଆମ୍ବବୋଧ (ଅନୁବାଦ) 

୯୭- ହସ୍ତାମଳକ ( ଅନୁବାଦ ) 

୯୮- ସପ୍ତନାଡ଼ୀ ଚକ୍ର ( ଅନୁବାଦ ) 

୯୯- କପିଳ ସୂତ୍ର ( ଅନୁବାଦ ) 

୧୦୦- ଶିବଶତକ ( ଅନୁବାଦ) 

୧୦ ୧- ମେଘଦୂତ ( ଅନୁବାଦ ) 

୧୦୨- ଅଗ୍ନି ହୋତ୍ର (ଅନୁବାଦ ) 
୧୦୩- ଆଶୂଶିଶାନ ( ଅନୁବାଦ) 
୧୦୪- ତର୍କ ସଂଗ୍ରହ ( ଅନୁବାଦ ) 
୧୦୫- ଶ୍ୟାମାସ୍ଵରୂପାକ୍ଷ ସ୍ତୋତ୍ର ( ଅନୁବାଦ) 
୧୦୬- ଭଗବତୀ ମାନସ ପୂଢା ( ଅନୁବାଦ ) 
୧୦୭- ମହିମ୍ପ (ଅନୁବାଦ) 

୧୦୮- ନୈଷଧସାର ( ଅନୁବାଦ) 
୧୦୯- ହୀରାଖଣି 

୧୧୦- ସୃକ୍ତିମୁକ୍ତା ଲତା 

ପାଠକରନ୍ତୁ¬ 
ସରସ୍ଵତୀ ଦାମୋଦର ସାହିତ୍ୟ ସଂସଦଂଦ୍ଧାରା ମୁକ୍ତିଲାଉ କଲା : 


ବଲ୍ଲରୀ ଟ. ୫୦.୦୦ 
ରଶ୍ମି ରେଖା ଟ.୬୦.୦୦ 


ହଲ୍ଲୋଳ ଟ.୪୦.୦୦ 


ପ୍ରାସ୍ତିଛାନ : 

ସରସ୍ବତୀ ଦାମୋଦର ସାହିତ୍ୟ ସଂସଦ 
ଗ୍ରାମ /ପୋ:ଅ:-ଗୀରିୟା 

ଭାୟା- ରାଜକନିକା 

ଜିଲ୍ଲା କେନ୍ଦ୍ରାପଡ଼ା 

ପିନ୍‌- ୭୫୪ ୨୨୦ 

